

खबर संक्षेप

प्रदेश अध्यक्ष से मिले
मैहर नगर कांग्रेस
अध्यक्ष द्विवेदी



मैहर। मैहर नगर कांग्रेस अध्यक्ष प्रभात द्विवेदी ने गोपाला पहुंचकर प्रदेश कांग्रेस अध्यक्ष जीतू पटवारी से शिष्टाचार भेंट की। इस दौरान संगठनात्मक सुदृढीकरण, आगामी राजनीतिक कार्यक्रमों तथा जमीनी स्तर पर पार्टी को और अधिक सक्रिय एवं प्रभावी बनाने के मुद्दों पर विस्तार से चर्चा हुई। बैठक में प्रदेश अध्यक्ष ने प्रभात द्विवेदी की हालिया नियुक्ति पर प्रशंसा व्यक्त करते हुए उन्हें शुभकामनाएं दीं। उन्होंने कहा कि संगठन को मजबूत करने में युवा नेतृत्व की महत्वपूर्ण भूमिका होती है और मैहर में कांग्रेस को नई ऊर्जा देने की जिम्मेदारी अब नव नियुक्त नेतृत्व के कंधों पर है। उन्होंने बूथ स्तर तक कार्यकर्ताओं को सक्रिय करने, आमजन से निरंतर संपर्क बनाए रखने तथा पार्टी की विचारधारा को जन-जन तक पहुंचाने पर विशेष जोर दिया। बैठक के अंत में प्रदेश अध्यक्ष और नगर अध्यक्ष ने मिलकर संगठन को और अधिक सशक्त, सक्रिय एवं जनमुखी बनाने का संकल्प लिया।

पारिवारिक कलह और पत्नी की सोशल मीडिया पर व्यस्तता से परेशान युवक ने खया सल्फास

सुसाइड नोट में लगाए गंभीर आरोप: कहा- पत्नी दिनभर साहू और मायके वालों से करती है बात, मां से करती है अमद्रता

सतना। जिले के कोटर नगर परिषद क्षेत्र में रविवार की सुबह एक दिल दहला देने वाली घटना सामने आई है। यहाँ एक युवक ने पारिवारिक विवाद और मानसिक प्रताड़ना से तंग आकर जहरीला पदार्थ (सल्फास) खाकर आत्महत्या का प्रयास किया। युवक को गंभीर अवस्था में जिला अस्पताल सतना में भर्ती कराया गया है, जहाँ वह जीवन और मौत के बीच संघर्ष कर रहा है। क्या है पूरा मामला ?

जानकारी के अनुसार, कोटर निवासी शिवेंद्र सिंह की शादी करीब 5 वर्ष पहले हुई



थी। वह अपने माता-पिता, पत्नी और बच्चों के साथ रह रहा था। परिवारों का आरोप है कि पिछले कुछ समय से घर में लगातार कलह की स्थिति बनी हुई थी। रविवार सुबह जब शिवेंद्र की हालत बिगड़ी, तो परिवारों को उसके द्वारा जहर खाए जाने का पता

चला, जिसके बाद उसे तत्काल अस्पताल ले जाया गया।

सुसाइड नोट में छलका दर्द

अस्पताल में भर्ती शिवेंद्र ने एक पत्र (सुसाइड नोट) भी लिखा है, जिसमें उसने

अपनी आपबीती सुनाई है। पत्र में शिवेंद्र का आरोप है कि उसकी पत्नी दिनभर सोशल मीडिया पर व्यस्त रहती है। वह अपने साहू पुष्पेंद्र सिंह और मायके वालों के बहकावे में आकर आए दिन विवाद करती है। युवक ने पत्र में लिखा कि पत्नी उसकी बात नहीं मानती और उसकी वृद्ध मां के साथ भी गाली-गलौज करती है।

परिजनों के संगीन आरोप

परिजनों ने बताया कि शिवेंद्र लंबे समय से मानसिक तनाव में था। ससुराल पक्ष और साहू द्वारा उसे लगातार प्रताड़ित किया जा रहा था। दुखद पहलू यह भी है कि इसी तरह की पारिवारिक कलह के कारण शिवेंद्र के पिता भी पूर्व में आत्महत्या कर चुके हैं। पिता के बाद अब बेटे द्वारा उठाए गए इस कदम से पूरे गांव में शोक और चर्चा का माहौल है। घटना की सूचना मिलते ही पुलिस मामले की जांच में जुट गई है। थाना प्रभारी के मुताबिक परिजनों के बयान दर्ज किए जा रहे हैं। युवक द्वारा लिखे गए पत्र की जांच की जाएगी और सभी आरोपों की तस्दीक के बाद दोषियों के खिलाफ उचित कानूनी कार्रवाई की जाएगी।

शासकीय स्कूल में भ्रष्टाचार और तानाशाही का बोलबाला: छात्रों का भविष्य दांव पर, अधिकारियों ने साधी चूप्पी

सतना। शासकीय उच्चतर माध्यमिक विद्यालय, नकैला में प्रभारी प्राचार्य और शिक्षकों की मिलीभगत से भ्रष्टाचार और छात्रों के मानसिक उत्पीड़न का मामला तूल पकड़ता जा रहा है। विद्यालय के छात्रों और अभिभावकों ने प्रभारी प्राचार्य पूजा सिंह भदौरिया और प्राथमिक शिक्षक ब्रिजेश सिंह चौहान पर गंभीर आरोप लगाते हुए प्रशासन से कठोर कार्यवाही की मांग की है।

संबल कार्ड की राशि हड़पने का आरोप

शिकायत के अनुसार, कक्षा 10वीं के छात्र जो संबल योजना के तहत शुल्क छूट के पात्र हैं, उनकी राशि प्रभारी प्राचार्य और कक्षाध्यक्ष ब्रिजेश सिंह चौहान द्वारा वापस नहीं की जा रही है। छात्र कई बार गुहार लगा चुके हैं, लेकिन उनकी सुनवाई नहीं हो रही है।

मरम्मत के नाम पर लाखों का गबन

भ्रष्टाचार का एक और बड़ा मामला स्कूल भवन की मरम्मत से जुड़ा है। आरोप है कि पिछले वर्ष शासन से प्राप्त 5 लाख रुपये की राशि को प्रभारी प्राचार्य और उनके परिजनों ने बिना वास्तविक कार्य कराए, केवल दिखावटी पुताई करवाकर बंदरबांट कर लिया। सबसे संवेदनशील मामला छात्र प्रान्सी यादव का है, जिसका परीक्षा फॉर्म लापरवाही के चलते नहीं भरा गया। छात्र वर्तमान में गहरे सदमे में है। अभिभावकों ने चेतवानी दी है कि यदि छात्र कोई आत्मघाती कदम उठाता है, तो इसकी पूरी जिम्मेदारी स्कूल प्रशासन की होगी। विदित हो कि हाल ही में इसी स्कूल की एक छात्रा तनाव के चलते आत्महत्या कर चुकी है, फिर भी प्रबंधन की कार्यप्रणाली में सुधार नहीं आया है। शिकायतकर्ताओं का कहना है कि जिला शिक्षा अधिकारी सतना और परीक्षा प्रभारी मामले को रफा-दफा करने में जुटे हैं। पूर्व में की गई शिकायतों पर भी कोई ठोस कार्यवाही नहीं की गई, जिससे शिक्षकों के हौसले बुलंद हैं और विद्यालय पर तानाशाही का माहौल बना हुआ है। अभिभावकों की मांग है कि दोषी शिक्षकों पर तत्काल कठोर कार्यवाही की जाए, संबल योजना की राशि छात्रों को वापस दिलाई जाए और प्रान्सी यादव जैसे छात्रों के भविष्य की रक्षा की जाए।

रेलवे आरपीएल 2026 पर उचेहरा प्लस मैहर एकादश का कब्जा

सतना। रेलवे मनोरंजन सदन के तत्वाधान में खेली जा रही आरपीएल प्रतियोगिता में रविवार को फाइनल मैच उचेहरा प्लस मैहर एकादश बनाम आर पी एफ प्लस जीआरपी के मध्य खेला गया। जिसमें टॉस जीतकर उचेहरा प्लस मैहर एकादश के कप्तान वरुण शुक्ला ने पहले बल्लेबाजी करने का फैसला किया एवं पहले खेलते हुए निर्धारित 20 ओवरों में सात विकेट होकर 188 रन बनाया। टीम की तरफ से किशन पांडे ने 74 रन नाबाद एवं अखंड प्रताप ने 40 रन प्रिंस गुप्ता ने 17 रन अशोक ने 15 मुन्ना कुमार ने 14 बनाए आर पी एफ प्लस जीआरपी की तरफ से गेंदबाजी में सुधीर पांडे को तीन विकेट एवं सुरेंद्र यादव को दो विकेट मिले, जबकि कप्तान वीरेंद्र यादव एवं कार्तिक को एक-एक विकेट मिला। जवाबी पारी खेलने उतरी आर पी एफ प्लस जीआरपी की टीम 18 ओवरों में 136 रन बनाकर आल आउट हो गई। टीम की तरफ से अरविंद शिव ने 32 सुधीर पांडे ने 26 आकाश गौतम ने 24 कार्तिक ने 22 एवं अरुण सिंह ने 16 रन बनाए। गेंदबाजी में उचेहरा प्लस मैहर



एकादश की तरफ से अमित, कप्तान वरुण शुक्ला एवं अशोक को दो-दो विकेट मिले तथा मुन्ना कुमार एवं राजू को एक-एक विकेट मिला दो खिलाड़ी रन आउट हुए। इस तरह उचेहरा प्लस मैहर एकादशी ने यह मैच 52 रनों से जीतकर रेलवे प्रीमियर लीग 2026 पर कब्जा कर लिया। इस मैच में उचेहरा प्लस मैहर एकादशी के किशन पांडे को शानदार 74 रनों के लिए मैन ऑफ द मैच का पुरस्कार दिया गया। फाइनल मैच में मुख्य अतिथि की हैसियत से एई एन रशीद अहमद

क्षेत्रीय प्रबंधक नरेंद्र सिंह एडीएमओ आदित्य जांगिड एडीएम ई अशोक चौरसिया ए डी एस टी नीरज कुमार उपस्थित रहे तथा साथ में शहीद सेवा समिति के संस्थापक लखेश्वर सिंह एवं अध्यक्ष संजय सिंह तथा उनके सदस्य टीम रवि प्रताप सिंह सरिता सिंह बालेंद्र सिंह एवं विनोद सिंह नरेंद्र गौतम उपस्थित रहे। आज के इस मैच में अंपायरिंग का दायित्व नीरज कुमार एवं प्रीतेश ने निभाया। कॉमिटेटर डी के सक्सेना एवं मनीष पांडे रहे, जबकि स्कोरर राजेंद्र गुप्ता एवं उपेंद्र रहे।

नगर निगम: सियासत की जंग में जनता का दम घोट रही धूल, न सड़कें न पानी-जिम्मेदार कौन?

सतना। शहर की सरकार और प्रशासन के बीच छिड़ी 'कोल्ड वॉर' ने सतना की साढ़े तीन लाख की आबादी को बंधक बना लिया है। एक तरफ महापौर और पार्षदों की फौज है जो कलेक्टर को ज्ञापन सौंपकर कमिश्नर पर काम न करने का ठीकरा फोड़ रही है, तो दूसरी तरफ फाइलों में कैद वो विकास है जो धरातल पर आने से पहले ही दम तोड़ चुका है। इस नूरा-कुशती के बीच शहर की जनता यह पूछ रही है कि आखिर उनकी क्या खता है?

फाइलों में फंसा विकास, सड़कों पर उड़ती धूल

महापौर और पार्षदों का तर्क है कि कमिश्नर उनकी सुनते नहीं, फाइलों पर हस्ताक्षर नहीं होते और बजट होने के बावजूद काम रुके हुए हैं। लेकिन सवाल यह है कि क्या सिर्फ ज्ञापन सौंप देने से जनप्रतिनिधियों की जिम्मेदारी खत्म हो जाती है? शहर की मुख्य सड़कें खुदकर मलबे में तब्दील हो चुकी हैं। दुकानदार और राहगीर धूल फांकने को मजबूर हैं। खाने-पीने की चीजों पर जमती गंद लोगों को सीधे अस्पतालों के बेड तक पहुँचा रही है। अस्पतालों में बढ़ती कतारें इस प्रशासनिक विफलता की गवाह हैं।

प्रॉपर्टी टैक्स पूरा, सुविधा अधूरी

जनता से समय पर प्रॉपर्टी टैक्स वसूलने में नगर निगम कोई कोताही नहीं बरतता। लोग अपनी गाड़ी कमाई का हिस्सा इस उम्मीद में देते हैं कि उजें सड़क, पानी और बिजली जैसी बुनियादी सुविधाएं मिलेंगी। लेकिन आज स्थिति यह है कि जनता की गाड़ी कमाई अफसरों और नेताओं के इंगो



(अहम) की भेंट चढ़ रही है। जनप्रतिनिधियों का यह कहना कि 'कमिश्नर नहीं सुन रहे', उनकी अपनी अक्षमता को दर्शाता है।

मुख्यमंत्री और प्रणारी मंत्री से हस्तक्षेप की गुहार

अब समय आ गया है कि प्रदेश के मुख्यमंत्री और प्रभारी मंत्री कैलाश विजयवर्गीय इस मामले में सीधा हस्तक्षेप करें। रीवा कमिश्नर और सतना कलेक्टर को केवल ज्ञापन लेकर चुप नहीं बैठना चाहिए, बल्कि इस गतिरोध को खत्म कर जवाबदेही तय करनी चाहिए। अगर जनप्रतिनिधि और अधिकारी मिलकर काम नहीं कर सकते, तो जनता के स्वास्थ्य और सुरक्षा के साथ खिलवाड़ करने का हक उन्हें किसने दिया? अगर जल्द ही सड़कों के गड्ढे नहीं भरे गए और धूल से निजात नहीं मिली, तो यह आक्रोश सड़कों पर उठ सकता है।

14 देहदान संकल्प, रक्तदान-नेत्रदान प्रेरणा, कंबल व शिक्षण सामग्री वितरण, लंगर सेवा, स्वास्थ्य शिविर

सतना।

अंतर्राष्ट्रीय समाज सेवा संस्था लायंस क्लब के रीजन चेयरपर्सन व जोन चेयरपर्सन की आधिकारिक यात्रा 22 फरवरी रविवार को दोपहर 12 बजे स्थानीय सिविल लाइन चौक स्थित भरहुत होटल के सभागार में आयोजित की गई। कार्यक्रम के मुख्य अतिथि लायंस इंटरनेशनल डि.3233 सी (मध्यप्रदेश व छत्तीसगढ़) के सैक्रेड वाइस डिस्ट्रिक्ट गवर्नर लायन पवन मलिक, गेस्ट ऑफ ऑनर रीजन चेयरपर्सन लायन वीरेंद्र वर्मा (रीवा) व जोन चेयरपर्सन लायन धर्मेश सेन एवं विशिष्ट अतिथि लायन वीरेंद्र आर्या (रीवा) रहे। कार्यक्रम की अध्यक्षता लायंस क्लब सतना हेलिंग हेड्स के अध्यक्ष लायन शैलेन्द्र त्रिपाठी ने की। सर्वप्रथम लायंस क्लब के जनक लायन मेलाविन जोन्स के छायाचित्र के माल्यार्पण, ततपश्चात लायन मंची मलिक ने

लायंस क्लब के रीजन चेयरपर्सन व जोन चेयरपर्सन की आधिकारिक यात्रा पर कार्यक्रम आयोजित



ध्वज वंदन का वाचन किया। अतिथियों का स्वागत माल्यार्पण किया गया। स्वागत भाषण कार्यक्रम संयोजक लायन आलोक त्रिपाठी ने दिया। सचिव प्रतिवेदन लायंस क्लब सतना हेलिंग हेड्स के अध्यक्ष लायन शैलेन्द्र त्रिपाठी, लायंस क्लब पन्ना के अध्यक्ष लायन विनय त्रिपाठी, लायंस क्लब अमरपाटन की अध्यक्ष लायन राजकुमारी पाण्डेय, लायंस क्लब सतना सेवा की अध्यक्ष लायन मंची

मलिक ने प्रस्तुत किया। जिसमें लायंस क्लब सतना हेलिंग हेड्स द्वारा 14 देहदान संकल्प, रक्तदान-नेत्रदान प्रेरणा, कंबल व शिक्षण सामग्री वितरण, लंगर सेवा, स्वास्थ्य शिविर साथ ही डेड बॉडी प्रीजर, क्वीजोन कंसट्रेंटर व हॉस्पिटल बेड की नि:शुल्क सेवा, 1,800 पौधारोपण सहित अनेक स्थायी सेवा का संचालित किए जा रहे हैं। क्लब द्वारा 8 शासकीय विद्यालय में शहीद दिवस पर

अमर शहीद भगत सिंह, सुखदेव व राजगुरु की प्रतिमाओं की स्थापना की गई। लायंस क्लब अमरपाटन, सतना सेवा एवं पन्ना द्वारा भी वृक्षारोपण, कंबल वितरण, शिक्षण सामग्री, स्वास्थ्य शिविर, ब्लड डोनेशन, शा. विद्यालय, स्वास्थ्य केंद्र एवं जेल में सेवा गतिविधियां संचालित किए जाने की जानकारी दी गई। मुख्य अतिथि लायन पवन मलिक ने सभी क्लबों की सक्रिय सेवा गतिविधियों की सराहना करते हुए समाजहित में निरंतर कार्य करते रहने का संदेश दिया। रीजन चेयरपर्सन लायन वीरेंद्र वर्मा ने सेवा कार्यों के प्रति समर्पण को सर्वोच्च बताते हुए आगामी 1 मार्च को रीवा में आयोजित होने वाली रीजन कॉन्फ्रेंस में सभी सदस्यों को सहभागी बनने का आमंत्रण दिया। कार्यक्रम का सफल संचालन लायन आलोक त्रिपाठी ने किया एवं आभार प्रदर्शन लायन जसवंदर सिंह भाटिया बबबल ने किया।

अवैध वसूली पर एसपी सख्त: तीन पुलिस कर्मी लाइन हाजिर, महकमे में हड़कंप

सतना। जिले में भ्रष्टाचार और अवैध वसूली की शिकायतों पर पुलिस अधीक्षक हंसराज सिंह ने कड़ा रुख अपनाया है। एसपी ने त्वरित कार्रवाई करते हुए तीन पुलिसकर्मीयों को तत्काल प्रभाव से लाइन हाजिर कर दिया है। इस अनुशासनात्मक कार्रवाई से पुलिस विभाग के भीतर खलबली मच गई है।

इन पर गिरी गाज

कार्रवाई के दायरे में आए पुलिसकर्मीयों में विनोद रावत प्रधान आरक्षक थाना नागोद, राजेश पासी आरक्षक थाना बरौंशा और निरमल सिंह आरक्षक थाना बरौंशा शामिल हैं। मिली जानकारी के अनुसार, इन पुलिस कर्मियों के खिलाफ लंबे समय से अवैध वसूली की शिकायतें प्राप्त हो रही थीं। प्राथमिक जांच में आरोपों की पुष्टि होने के बाद एसपी ने इन्हें पुलिस लाइन अटैच करने का आदेश जारी किया।

सिर्फ निचले स्तर तक सीमित न रहे कार्रवाई

एसपी को इस पहल की आमजन सराहना तो कर रहे

हैं, लेकिन शहर में यह चर्चा भी जोरों पर है कि कार्रवाई का यह चाबुक केवल निचले स्तर के कर्मचारियों तक सीमित नहीं रहना चाहिए। स्थानीय नागरिकों का कहना है कि शहरी थाना क्षेत्रों में भी अवैध वसूली, गांजा और शराब की बिक्री घट्टल्ले से जारी है, जिस पर प्रभावी अंकुश लगाना अभी बाकी है।

सट्टा और नशे के कारोबार पर उठ रहे सवाल

शहर के भीतर खुलेआम बिक रहे अवैध गांजे और शराब के कारोबार ने कानून व्यवस्था पर सवालिया निशान लगा दिए हैं। हाईटेक टी-20 विश्व कप के दौरान क्रिकेट सट्टेबाजी चरम पर है। पड़ोसी जिले कटनी में करोड़ों का सट्टा पकड़ा गया है, लेकिन विंध्य क्षेत्र में अब तक बड़ी कार्रवाई शून्य है। स्थानीय लोगों का आरोप है कि जिम्मेदार अधिकारियों की कथित अनदेखी के कारण ही इन अवैध गतिविधियों का दायरा लगातार बढ़ रहा है।

खेल युवाओं के सर्वांगीण विकास का सशक्त माध्यम है : चतुर्वेदी विधायक कप लेदरबॉल टूर्नामेंट के शुभारंभ में सतना ने कटनी को पराजित किया

मैहर। नगर के खेल ग्राउंड में एमसीसी मैहर क्रिकेट क्लब द्वारा आयोजित विधायक कप लेदरबॉल क्रिकेट टूर्नामेंट का शुभारंभ श्रेष्ठ अतिथि मैहर विधायक श्रीकांत चतुर्वेदी के द्वारा दोनों टीमों के खिलाड़ियों से परिचय प्राप्त कर किया गया। उद्घाटन मुकामला कटनी और सतना की टीमों के बीच 20-20 ओवर का खेला गया। टॉस जीतकर कटनी की टीम ने पहले बल्लेबाजी करने का निर्णय लिया। कटनी ने 14 ओवर एक बॉल में 82 रन बनाकर आल आउट हो गई। जब कि जवाबी पारी खेलने उतरी सतना की टीम ने 4 विकेट



पर 9.3 बॉल में 82 के लक्ष्य हो पारकर मैच जीत लिया। मैन ऑफ द मैच रजनीश कुशावाहा को दिया गया। इस अवसर पर विधायक श्रीकांत चतुर्वेदी ने अपने संबोधन

में कहा कि खेल युवाओं के सर्वांगीण विकास का सशक्त माध्यम है। उन्होंने कहा कि मैहर क्षेत्र में आयोजित होने वाले लगभग हर खेल टूर्नामेंट में वे

स्वयं उपस्थित रहकर खिलाड़ियों का उत्साहवर्धन करते हैं। उन्होंने आयोजन समिति की सराहना करते हुए भविष्य में भी हर संभव सहयोग देने का आश्वासन दिया।

विदेशी पक्षियों से एवियारी हुआ गुलजार

उप मुख्यमंत्री श्री शुक्ल ने मुकुंदपुर जू का किया निरीक्षण

मैहर। उप मुख्यमंत्री राजेंद्र शुक्ल ने रविवार को मैहर जिले के मुकुंदपुर में महाराजा मारतबंद सिंह जू देव वाईट टा इग्नर सफारी का निरीक्षण किया। इस दौरान उनकी उपस्थिति में जू में लाये गए विदेशी प्रजाति के पक्षी भी उनके रक्षक से छोड़े गये। वॉल्डन कोलफील्ड्स लिमिटेड

सिंगरौली द्वारा सीएसआर मद से मुकुंदपुर को प्रदूषण किये गए नये विदेशी पक्षियों को वॉल्डन एवियारी के अंदर प्राकृतिक निवास पर छोड़ा गया। वन्यजीव संरक्षण के लिए मुकुंदपुर जू के एवीयरी में अब नये प्रजाति के रंग बिरंगे पक्षी आ चुके हैं। जिनमें रेड स्कारलेट मैकॉरेड वॉन विंग्ड मैकॉरेड, सल्फर-केस्टेड कॉकॉट्रूल्स, गॉल्ड मैकॉरेड, हॉर्नबिल, ऑफ़ीकन ग्रे पैरॉट, गैड इलेक्ट्रॉस, सन कोब्रे, कॉकैटियस, और लव बर्ड शामिल हैं। नये पक्षियों के आगमन से पर्यटकों को अब और अधिक विदेशी प्रजाति के पक्षी देखने को मिलेंगे। उप मुख्यमंत्री श्री शुक्ल ने सभाग के दौरान पक्षियों के संरक्षण के प्रयासों की सराहना की। इस मौके पर सी सी एफ राजेश राय, वन मंडल अधिकारी विद्या भूषण मिश्रा, मंत्रक चंदीवाल भी उपस्थित रहे। इसके बाद उपमुख्यमंत्री श्री शुक्ल ने रीवा जिले के हरिहर पुर में की जा रही प्राकृतिक खेती का भी अवलोकन किया।



महापौर ने वार्ड क्रमांक 18 में 21.06 लाख की सड़क का किया भूमिपूजन

सतना। शहर के बुनियादी ढांचे को मजबूत करने और नागरिकों को बेहतर सुविधाएं मुहैया कराने के संकल्प के साथ नगर पालिक निगम सतना द्वारा विकास कार्यों को गति दी जा रही है। इसी कड़ी में महापौर योगेश कुमार ताम्रकार ने वार्ड क्रमांक 18 में 21.06 लाख की लागत से बनने वाली सी.सी.रोड निर्माण कार्य का विधिवत भूमिपूजन कर क्षेत्र में विकास के एक नए अध्याय का शुभारंभ किया। वार्ड क्रमांक 18 के रहवासियों के लिए यह सड़क निर्माण कार्य एक बड़ी सौगात है। क्षेत्रवासियों द्वारा लंबे समय से इस सड़क की मांग की जा रही थी। सड़क का निर्माण पूर्ण होने से क्षेत्र में आवागमन सुगम होगा और स्थानीय नागरिकों को कीचड़ व जर्जर सड़क की समस्या से मुक्ति मिलेगी।

खबर संक्षेप

असामाजिक तत्वों ने कई ऑटो के कांच फोड़े कटनी। कटनी जंक्शन के प्लेटफॉर्म नंबर 5 की ओर स्थित पार्किंग में बीती रात असामाजिक तत्वों ने जमकर उत्पात मचाया। पार्किंग में कतार से खड़े लगभग 7 से 8 ऑटो के कांच पत्थर मारकर तोड़ दिए गए। सुबह जब ऑटो चालक अपने वाहनों के पास पहुंचे, तो वाहनों की हालत देखकर उनके होश उड़ गए। जानकारी के अनुसार, प्लेटफॉर्म नंबर 5 वाले छोर की पार्किंग में रोजाना की तरह ऑटो खड़े थे। दर रात अज्ञात तत्वों ने एक के बाद एक कई ऑटो के सामने और बगल के कांच चकनाचूर कर दिए। इस घटना से ऑटो चालकों में गहरा आक्रोश व्याप्त है। चालकों का कहना है कि वे पार्किंग शुरू करते हैं, इसके बावजूद उनके वाहन सुरक्षित नहीं हैं। आर्थिक नुकसान और सुरक्षा में चूक को लेकर दर्जनों ऑटो चालक एकजुट होकर जीआरपी थाने पहुंचे।

रेत के अवैध परिवहन पर ट्रैक्टर-ट्रॉली किया जल कटनी। बड़वापुर पुलिस ने रेत का अवैध परिवहन करते हुए ट्रैक्टर-ट्रॉली जल कटनी। पुलिस ने ग्राम सुद्धी एवं रोहिनिया क्षेत्र में अभियान चलाया। गश्त के दौरान ग्राम बसाड़ी मेला ग्राउंड के पास रेत परिवहन की सूचना मिली। मौके पर पहुंची टीम को एक ट्रैक्टर-ट्रॉली रेत से भरी मिली। चालक से पूछताछ में उसने अपना नाम रोहित पटेल 28 निवासी ग्राम बसाड़ी थाना बड़वापुर बताया। चालक से वाहन संबंधी दस्तावेज एवं रेत परिवहन की अनुमति मांगी गई, लेकिन वह कोई वैध दस्तावेज प्रस्तुत नहीं कर सका। अवैध परिवहन पाए जाने पर पुलिस ने गावां की मौजूदगी में ट्रैक्टर-ट्रॉली क्रमांक MP 54 AA 2617 को रेत सहित जल कर लिया। आरोपी चालक को नोटिस देकर आवश्यक दस्तावेज प्रस्तुत करने के निर्देश दिए गए हैं। जब वाहन को सुरक्षा की दृष्टि से थाना परिसर में खड़ा किया गया है। कार्रवाई में थाना प्रभारी उपनिरीक्षक के.के. पटेल, सजिन रामनाथ साकेत, बृजलाल प्रजापति की भूमिका रही।

हर रात्रि को अजयगढ़ घाटी की सड़क पानी से होती है सराबोर क्या कोई यह अजूबा या फिर इसके पीछे कुछ राज

केन नदी के पानी के अंदर से निकाली जाने वाली रेत या फिर खेतों से लाकर धोकर रेत परिवहन का कारण जिम्मेदार क्या करेंगे गौर, आखिर है क्या है अजूबा



पन्ना। जिले में पवित्र केन नदी जो हमारी जीवन दायिनी सैकड़ों गांवों के जल स्तर को बनाये रखने के लिए वहीं पवित्र नदी जो कभी सुन्दरता को लेकर स्वतः सुहावन लगती थी। आज यह नदी अपनी दास्ता को खुद बयां कर रही है। किस तरह से जर्जर हालात केन नदी के हो चुके हैं जिसके पीछे निजी हित या सरकार को माफियाओं को पोषित करने का राज इतना ही नहीं हर रात्रि अजयगढ़ की घाटी जो स्वयं बयां करती है भीगी सड़क या पानी से सराबोर सड़क कहीं अजयगढ़ घाटी में ही क्या हर रात्रि बारिश होती है। यह कोई अजूबा नहीं यह तो प्रमाणित है जहां रात्रि के समय यह सड़क घाटी के कई मोड़ों में स्वयं ही अपनी दास्ता को साबित कर रही है। किस तरह से रेत के भरू टुक जो पानी की बौछारों से सड़क को सराबोर करते हैं। आखिर पानी के अंदर से रेत का कारोबार केन नदी में वहीं इसके पीछे एक और वजह जो खेतों से रेत निकालकर सड़क में कई मोटर पम्पों से

धुलाई का कार्य करके उसे अच्छे दामों में बेचने के लिए मिट्टी अलग करके साफ रेत बनाकर परिवहन करते हुए लाभ का व्यवसाय किया जाता है। यहां यह कोई एक दिन की दास्ता नहीं होती बल्कि हर रात्रि अजयगढ़ की घाटी पानी से सराबोर दिखती है। क्या यहां हर रात्रि या तो बारिश होती है या फिर यहां कोई अजूबा है। क्या यह अजूबा माने तो पर्यटकों के लिए आकर्षक का केन्द्र हो सकती है यह घाटी की सड़क। इतना ही नहीं सड़कों में पेड़ों पर सटक लगाकर टुकों या डम्परों या ट्रैक्टरों में जो रेत लाई जाती है आखिर क्यों धुली जाती है। इसके पीछे वजह तो होगी। निम्नितौर पर मिट्टी युक्त रेत

के ऊपर मोटर पम्प के माध्यम से वाहनों के ऊपर ही रेत में पानी डाला जाता है जिससे रेत की धुलाई होती है वही पानी वाहनों से सड़क में बाखूबी गिरता रहता है जिससे सड़क गीली होती है यह अजूबा नहीं बल्कि सच्चाई है। या तो केन नदी में पानी के अंदर से रेत निकालने का कार्य या फिर खेतों से रेत जो लाई जाती है उसकी धुलने की वजह आखिर इस पर क्या जिम्मेदार गौर करेंगे या फिर यह सब जायज है, यह तो जिम्मेदार ही जाने। खेतों से रेत आखिरकार निकालने का कोई स्वीकृत खदान, टीपी परमिट भी होती होगी। संबंधित विभाग ही जवाब दे सकता है। केन नदी के अंदर पानी से रेत निकालने

में एनजीटी के नियमों का पालन कितना अच्छा हो रहा है यह भी सभी जान सकते हैं। इतना ही नहीं कितनी गहराई से रेत निकाली जाती है। यह तो केन नदी ही बयां कर सकती है। जहां केन नदी की जर्जर हालात को देखने से ही सहज अंदाजा लगाया जा सकता है घाटी बनी साक्ष्य जो हर रात्रि को पानी से होती है सराबोर अजयगढ़ घाटी की दास्ता जहां मात्र घाटी ही गीली क्यों होती है पानी से निम्नितौर पर यह पर्यटकों के लिए आकर्षण का केन्द्र बन सकती है क्योंकि मात्र घाटी में ही पानी से सड़क क्यों गीली होती है इसकी वजह क्या जिम्मेदार प्रशासन के लोग बयां कर सकते हैं।

षष्ठाचार की मेंट चढ़ी वार्ड नंबर 10 की सीसी सड़क, घटिया निर्माण से आक्रोश

ग्रामीण यांत्रिकी सेवा विभाग एवं टेकेदार की मिलीभगत से 17 लाख की सीसी सड़क निर्माण में हुआ बन्दरबाँट गुनौर। नगर के वार्ड नंबर 10 स्थित जैन मोहल्ला में हाल ही में पूर्ण हुआ सीसी रोड निर्माण षष्ठाचार और लापरवाही का जीवंत उदाहरण बन गया है। आरोप है कि टेकेदार और आर.ई.एस. विभाग के अधिकारियों की मिलीभगत से सत्ता के संरक्षण में मानकों को ताक पर रखकर कार्य कराया गया है, जिससे स्थानीय निवासियों में भारी रोष है। अत्यधिक मिट्टी का उपयोग निर्धारित मात्रा से कहीं अधिक किया गया है। स्थानीय लोगों का कहना है कि सीमेंट कंक्रीट जहां 8 इंच (20सेमी) होनी चाहिए थी वहीं यह मात्र चार से पांच इंच ही की गई है चौड़ाई भी तय मानकों पर नहीं की गई है कंक्रीट परत पतली रखने के लिए बेस में मिट्टी भर दी गई, जिससे सड़क की गुणवत्ता प्रभावित हुई है। मानकों का उल्लंघन जैन मंदिर जैसे संवेदनशील और व्यस्त क्षेत्र के पास सड़क की मोटाई मात्र 3 से 4 इंच ही रखी गई है। तकनीकी मानकों के अनुसार, 17 लाख की लागत से बनने वाली ऐसी सड़कों की मोटाई इससे कहीं अधिक होनी चाहिए ताकि वे लंबे समय तक टिक सकें। जलभराव की समस्या सड़क के लेवलिंग में भारी त्रुटि के कारण निर्माण के तुरंत बाद ही जगह-जगह पानी भराव की स्थिति बन गई है। निकासी की उचित व्यवस्था न होने से बारिश के समय मोहल्ले वासियों की मुश्किलें और बढ़ना तय है।

गांच की मांग-

क्षेत्रीय नागरिकों ने जिला प्रशासन और नगरीय प्रशासन विभाग के वरिष्ठ अधिकारियों से इस पूरे निर्माण कार्य की तकनीकी जांच कराने की अपील की है। मांग की गई है कि सीसी रोड की कोर कटिंग करा कर गांच की जानी चाहिए दोषियों पर सख्त कार्यवाही की जाए और सड़क का पुनर्रू मानकानुसार निर्माण कराया जाए।

अंकित की शानदार पारी के चलते मोहित इलेवेन ने फाइनल खिताब किया अपने नाम

अमानगंज क्रिकेट ग्राउंड में राजेश वर्मा फैस क्लब टूर्नामेंट का मल्य समापन

अमानगंज। अमानगंज क्रिकेट ग्राउंड में आयोजित राजेश वर्मा फैस क्लब क्रिकेट टूर्नामेंट का फाइनल मुकामला उत्साह और रोमांच के साथ संपन्न हुआ। खिताबी मिडिल मोहित 11 और पन्ना धाकड़ के बीच हुई, जिसमें दर्शकों को शानदार खेल का आनंद मिला। फाइनल में पन्ना धाकड़ ने पहले बल्लेबाजी करते हुए 10 विकेट खोकर 150 रन बनाए। टीम की ओर से राम ने बेहतरीन प्रदर्शन किया। लक्ष्य का पीछा करने उतरी मोहित 11 ने शानदार बल्लेबाजी करते हुए मात्र 3 विकेट खोकर मुकामला अपने नाम किया। अंकित की तूफानी पारी जीत की सबसे बड़ी वजह रही। विजेता टीम मोहित 11 को ट्रॉफी एवं 71 हजार रुपये की नगद राशि देकर सम्मानित किया गया, जबकि उपविजेता पन्ना धाकड़ को 31 हजार रुपये का पुरस्कार प्रदान किया गया। समापन समारोह में मुख्य अतिथि के रूप में धर्मदे लोधी (पर्यटन राज्य मंत्री, मध्यप्रदेश शासन) एवं राजेश वर्मा (विधायक गुनौर) उपस्थित रहे। अपने उद्बोधन में धर्मदे लोधी ने कहा कि ग्रामीण अंचलों में खेल प्रतिभाओं को कोई कमी नहीं है, जरूरत है तो उन्हें सही मंच और प्रोत्साहन देने की। उन्होंने कहा कि प्रदेश सरकार खेल गतिविधियों को बढ़ावा देने के लिए लगातार प्रयासरत है और ऐसे आयोजनों से युवाओं को नई दिशा मिलती है। वहीं विधायक राजेश वर्मा ने कहा कि खेल केवल मनोरंजन का साधन नहीं बल्कि अनुशासन, एकता और टीम भावना का प्रतीक है। उन्होंने



खिलाड़ियों को मेहनत और लगन से आगे बढ़ने की प्रेरणा दी तथा मल्लिक में भी इस तरह के मल्य टूर्नामेंट आयोजित करने का आश्वासन दिया। फाइनल मुकामले के दौरान घेदर गल्लें की प्रस्तुति भी आकर्षण का केंद्र रही। सुरक्षा व्यवस्था के मद्देनजर थाना प्रभारी अमानगंज रवि सिंह एवं स्थानीय पुलिस टीम पूरे समय मुस्तैद रही, जिससे कार्यक्रम शांतिपूर्ण ढंग से संपन्न हुआ। बड़ी संख्या में खेल प्रेमियों की मौजूदगी ने टूर्नामेंट के समापन समारोह को यादगार बना दिया। इस आयोजन में भाजपा नेता मनीष तिवारी वरुण पाठक सुजय राजा लकी सिंह उरुण तिवारी ललन तिवारी ललित सिंह विनय दहायत अनु चौबे अज्जू तिवारी विष्णु गण सहित अन्य लोगों की भूमिका सराहनीय रही।

गुनौर प्रीमियर लीग के सेमीफाइनल में डिघौरा शानदार जीत



डिघौरा ने सलेहा को हरा कर फाइनल में जगह बनाई

गुनौर - गुनौर में खेले गए गुनौर प्रीमियम लीग टूर्नामेंट के सेमीफाइनल में डिघौरा सलेहा के बीच मैच खेला गया जिसमें डिघौरा टीम के कैप्टन रानू राजा ने टॉस जीत कर पहले बल्लेबाजी करते हुए 14 ओवर में 190 रन का स्कोर खड़ा किया जय सिंह की शानदार अर्ध शतकीय पारी रही जिसका पीछा करते हुए सलेहा टीम 11 ओवर में ही पूरी टीम आउट आउट हो गई जिसका फाइनल मैच 26 फरवरी को डिघौरा अे पुर्ना के बीच खेला जाएगा। टूर्नामेंट में प्रशांत चतुर्वेदी भाजपा मण्डल अध्यक्ष अमानगंज सारिका खटीक अध्यक्ष नगर परिषद अमानगंज मुख्य अतिथियों सहित हजारों की संख्या में दर्शक मौजूद रहे।

ग्रामीण युवाओं को आत्मनिर्भर बनाने में जेके सीमेंट की अग्रणी भूमिका

अमानगंज। देश की अग्रणी सीमेंट कंपनी श्रद्धा एमएम्डन रुकत। द्वारा संचालित सामाजिक दायित्व पहलों के तहत अमानगंज में ग्रामीण युवाओं को सशक्त और आत्मनिर्भर बनाने की दिशा में एक महत्वपूर्ण कदम उठाया गया। रीजियल लवऑनियुव जनेज (रैज) के साथ साझेदारी में जेके सीमेंट द्वारा चलाया जा रहा रैजऑन प्रोग्राम ग्रामपंचायत डेवलपमेंट प्रोग्राम क्षेत्र में उद्यमिता विकास का मजबूत आधार बनाता जा रहा है। यद्युति सिंघाणिया इंस्टीट्यूट ऑफ टेक्नोलॉजी प्रोवैट आईटीआई, हरदुआकेन अमानगंज में आयोजित मेटेर-मेट्री मिलन समारोह में यह साक्षित किया कि जेके सीमेंट केवल औद्योगिक विकास तक सीमित नहीं है, बल्कि ग्रामीण अर्थव्यवस्था को सशक्त करने के लिए भी प्रतिबद्ध है। कार्यक्रम का मुख्य उद्देश्य मेटेर और मेट्री के रिश्तों को मजबूत करना, सफल उद्यमियों की उपलब्धियों को पहचान देना और पन्ना जिले सहित आसपास के ग्रामीण क्षेत्रों में रोजगार के अवसर बढ़ाना रहा। कार्यक्रम में मुख्य अतिथि के रूप में उपस्थित श्री कपिल अग्रवाल, युनिट डेड, जेके सीमेंट वर्क्स, पन्ना ने नए दृष्टिकोण उद्यमियों को चेक विरहित करते हुए कहा कि जेके सीमेंट का लक्ष्य केवल उद्योग स्थापित करना नहीं, बल्कि स्थानीय युवाओं को उद्यमी बनाकर स्थायी रोजगार सृजन करना है। उन्होंने अमानगंज कारखाने के टॉप तीन स्टार एंटरप्रेन्योर्स को वेंच्यु फ्रिंशियल और जॉब जेनरेशन में उत्कृष्ट प्रदर्शन के लिए ट्रॉफी प्रदान कर सम्मानित किया। यह समान ग्रामीण विकास में जेके सीमेंट की दार्शनिक सोच और प्रतिबद्धता को दर्शाता है। जेके सीमेंट के डे मैनोजर श्री मनीष शर्मा सहित अन्य विशिष्ट अतिथियों और बैंकिंग संस्थानों की उपस्थिति ने यह स्पष्ट किया कि कंपनी ग्रामीण उद्यमिता को बढ़ावा देने के लिए संस्थागत सहयोग का मजबूत नेटवर्क तैयार कर रही है। टा. अमानगंज और डक्टर अमानगंज के अधिकारियों को सहभागिता ने वित्तीय समावेशन को नई



दिशा दी। कार्यक्रम के दौरान युवा उद्यमियों ने खुलकर साझा किया कि जेके सीमेंट और रैज के मार्गदर्शन, वित्तीय सहयोग और निरंतर मॉनिटरिंग ने उन्हें आत्मविश्वासी और सक्षम उद्यमी बनाने में महत्वपूर्ण भूमिका निभाई। बेहतर फाइनेंशियल लिटरैसी, बैंकिंग सहायता तक पहुंच और बिजनेस प्लानिंग में मेटेरिंग सपोर्ट ने कई युवाओं को सफल व्यवसाय स्थापित करने में मदद की है। विशेष रूप से अमानगंज के ऋषभ मेहतले को पापकॉर्न प्रोड्यूसन एवं मेक्युफैक्चरिंग युनिट की सफल स्थापना के लिए ग्राम उद्योग प्रेरणा अवार्ड प्रदान किया गया, जो जेके सीमेंट की पहल से ग्रामीण औद्योगिक विकास की संभावनाओं को उजागर करता है। वहीं, श्री शेख अंजाम को म्द ट्रेनर एक्सीलेंस अवार्ड देकर सम्मानित किया गया, जिन्होंने क्षेत्र में उद्यमिता प्रशिक्षण को नई ऊंचाई तक पहुंचाया।

रैजऑन प्रोग्राम के अंतर्गत दी गई वित्तीय सहायता और मेटेरिंग सहयोग ग्रामीण आर्थिक विकास के प्रति जेके सीमेंट के गंभीर, संकरूप और सामाजिक प्रतिबद्धता का प्रमाण है। इस पहल के माध्यम से न केवल नए उद्यम स्थापित हो रहे हैं, बल्कि स्थानीय स्तर पर टिकाऊ रोजगार के अवसर भी सृजित हो रहे हैं। अंत में रैज ऑन टैलर टैम ने सभी अतिथियों, बैंकिंग भागीदारों, मेटेर और विशेष रूप से जेके सीमेंट का इस कार्यक्रम को सफल बनाने में उनके अमूल्य सहयोग के लिए आभार व्यक्त किया। यह आयोजन इस बात का सशक्त उदाहरण है कि जब उद्योग और सामाजिक संस्थाएं मिलकर कार्य करती हैं, तो ग्रामीण भारत में आत्मनिर्भरता और समृद्धि का मार्ग प्रशस्त होता है और इस परिवर्तन के केंद्र में जेके सीमेंट की सशक्त भूमिका स्पष्ट रूप से दिखाई देती है।

25 दिन में 7 नाबालिग बालिकाएं सकुशल बरामद विशेष अभियान में अमानगंज पुलिस की बड़ी सफलता, मध्यप्रदेश व पंजाब से लाकर परिजनों को किया सुपुर्द

अमानगंज। पन्ना पुलिस द्वारा चलाए जा रहे विशेष अभियान के तहत अमानगंज थाना क्षेत्र से अपहृत कुल 7 नाबालिग बालिकाओं को विगत 25 दिवस के भीतर सकुशल दस्तबाब कर लिया गया। आवश्यक वैधानिक कार्रवाई पूर्ण करने के बाद सभी बालिकाओं को उनके परिजनों के सुपुर्द कर दिया गया है। पुलिस अधीक्षक पन्ना निवेदिता नायडू द्वारा जिले में गुमशुदा एवं अपहृत नाबालिग बालकदूबालिकाओं की शीघ्र बरामदगी हेतु विशेष अभियान चलाने के निर्देश दिए गए थे। अतिरिक्त पुलिस अधीक्षक पन्ना सुश्री वंदना चौहान एवं सेमरस एसडीओपी के मार्गदर्शन में जिले के सभी थानों में अलग-अलग विशेष टीमों का गठन किया गया। इसी क्रम में अजयगंज गुनौर अंतर्गत एसडीओपी श्री राजीव मधीरिया के निर्देशन में थाना प्रभारी अमानगंज उप निरीक्षक रवि सिंह जादौन द्वारा थाना एवं चौकी स्तर पर पुलिस टीमों का गठन कर सखन पतासाजी शुरू की गई। पुलिस टीमों ने प्रकरणों में तकनीकी विश्लेषण, मोबाइल लोकेशन ट्रैकिंग, सीसीटीवी फुटेज का अन्वेषण, सुअडिब तंत्र की सक्रियता तथा साइबर सेल पन्ना के सहयोग से लगातार प्रयास किए। साथ ही संबंधित राज्यों की पुलिस से समन्वय स्थापित कर मध्यप्रदेश के विभिन्न जिलों एवं पंजाब राज्य से सभी 7 नाबालिग बालिकाओं को सुरक्षित खोज निकाला गया। पुलिस द्वारा त्वरित कार्रवाई करते हुए बालिकाओं को सकुशल वापस लाया गया तथा



विधिसम्मत कार्रवाई उपरत उनके परिजनों को सुपुर्द किया गया।

अभियान का उद्देश्य-
विशेष अभियान का मुख्य उद्देश्य अपहृत/गुमशुदा नाबालिगों की शीघ्र दस्तबाबी, अपहरण की घटनाओं की रोकथाम, आरोपियों को पतासाजी तथा समाज से सुरक्षा की भावना को सुदृढ़ करना है। अमानगंज पुलिस की यह उपलब्धि बाल सुरक्षा एवं अपराध नियंत्रण की दिशा में महत्वपूर्ण मानी जा रही है।

पुलिस टीम का सराहनीय योगदान-
उक्त कार्रवाई में थाना प्रभारी अमानगंज उप निरीक्षक रवि सिंह जादौन के नेतृत्व में

उप निरीक्षक रजनी समाधिया, सजिन प्रीतम सिंह, सजिन बुद्धिलाल कोल, प्रधान आरक्षक 370 शिवम शर्मा, प्रधान आरक्षक 218 गणेश सिंह, प्रधान आरक्षक 39 आजम खान, महिला प्रधान आरक्षक 439 कल्पना बागरी, आरक्षक 591 तुलसीदास, आरक्षक 661 मुनेंद्र सिंह, आरक्षक 649 मेहरबान सिंह, आरक्षक 676 अखिल पाल, आरक्षक 776 विश्वास शुक्ला सहित साइबर सेल पन्ना की टीम का विशेष योगदान रहा। पुलिस प्रशासन ने स्पष्ट किया है कि गुमशुदा एवं अपहृत बच्चों की खोज के लिए यह विशेष अभियान आगे भी निरंतर जारी रहेगा, ताकि प्रत्येक बालकदूबालिका को शीघ्रता से सुरक्षित उनके परिवार तक पहुंचाया जा सके।

दक्षिण पन्ना वन मण्डल के गिद्ध संरक्षण प्रयासों की अभूतपूर्व सफलता, गिद्ध गणना 2026 में रिकॉर्डतोड़ 1127 गिद्ध दर्ज, विगत दशकों में सर्वाधिक संख्या रेंज ऑफिसर नितेश पटेल के नेतृत्व में पवई रेंज में 900 से अधिक गिद्ध दर्ज

पन्ना। तीन दिवसीय गिद्ध गणना 2026 में दक्षिण पन्ना वनमण्डल में कुल 1127 गिद्ध दर्ज किए गए, जो हाल के वर्षों में सर्वाधिक संख्या है। इससे पूर्व वर्ष 2025 में 762, वर्ष 2024 में 648 तथा वर्ष 2021 में 614 गिद्ध दर्ज हुए थे। इस वर्ष की गणना में दर्ज उल्लेखनीय वृद्धि से स्पष्ट है कि वन विभाग द्वारा किए जा रहे संरक्षण, जागरूकता एवं निगरानी प्रयासों का सकारात्मक प्रभाव अब स्पष्ट रूप से दिखाई देने लगा है। यह उपलब्धि क्षेत्र में गिद्ध संरक्षण के लिए एक महत्वपूर्ण मील का पत्थर मानी जा रही है।

दर्ज प्रजातियाँ-
गणना के दौरान वनमण्डल में 7 प्रजातियों के गिद्ध दर्ज किए गए, जिनमें इंडियन (लॉन्ग-बिल्ड/देशी) गिद्ध, इजिप्शियन (सफेद/व्हाइट स्कैवेंजर) गिद्ध, व्हाइट-स्पॉट गिद्ध, हिमालयन ग्रिफन, यूरोशियन ग्रिफन, सिनेरेयस (ब्लैक) गिद्ध तथा रेड-हेडेड (किंग) गिद्ध शामिल हैं। इनमें लॉन्ग-बिल्ड (देशी) गिद्धों की संख्या सर्वाधिक



पाई गई। इतनी विविध प्रजातियों का एक ही वनमण्डल में दर्ज होना इस क्षेत्र की समृद्ध जैव विविधता तथा सुरक्षित आवास का संकेत है।

दक्षिण पन्ना के संरक्षण प्रयासों की सफलता-
गिद्धों की आबादी में हुई इस उल्लेखनीय वृद्धि



के पीछे कई कारण संभावित हैं। दक्षिण पन्ना वनमण्डल द्वारा चलाया जा रहा वल्चर फ्रेंडली गौशाला सर्टिफिकेशन पहल विशेष रूप से प्रभावी सिद्ध हो रही है। इस पहल के अंतर्गत अब तक 7 गौशालाओं को जोड़ा जा चुका है, जहाँ सुरक्षित पशु-औषधियों का उपयोग सुनिश्चित करने, मृत पशुओं के सुरक्षित निपटान तथा गिद्धों के लिए अनुकूल वातावरण बनाने के प्रयास किए जा रहे हैं। विगत डेढ़ वर्ष में वन विभाग के मैदानी अमले द्वारा मेंडिकल स्टोर्स, गौशालाओं, पशु चिकित्सालयों तथा ग्रामीण क्षेत्रों में व्यापक जागरूकता अभियान चलाया गया। इस दौरान

दवा-विक्रेताओं, पशु चिकित्सकों एवं गौ स्वामियों को गिद्धों के लिए घातक प्रतिबंधित दवाओं जैसे डाइक्लोफेनाक, एसिक्लोफेनाक, केटीप्रोफेन और निमेसुलाइड के स्थान पर मेलॉक्सिकैम या टोल्फेनामिक एसिड जैसी सुरक्षित दवाओं के उपयोग की सलाह दी गई। साथ ही इस वर्ष कुछ नए गिद्ध-वाहलु क्षेत्रों की पहचान की गई तथा पूर्व से ज्ञात स्थलों पर सतत निगरानी रखी गई, जिससे गणना अधिक सटीक हो सकी।

वनकर्मियों की सराहनीय भूमिका-
गणना कार्य की सफलता में मैदानी वनकर्मियों की भूमिका अत्यंत सराहनीय रही। पवई वन परिक्षेत्र में रेंज ऑफिसर नितेश पटेल के नेतृत्व में महबूब खान, बृजकिशोर खरे, मनीष वर्मा, पुष्पेंद्र पाल, सत्येंद्र भदौरिया, सचेंद्र मोहन,

पीयूष शाक्य, गायत्री सिंह तथा राकेश बड़ौलिया ने उत्साहपूर्वक भाग लेते हुए सर्वाधिक गिद्धों की गणना की। इसी प्रकार शाहनगर में चंद्र प्रकाश शर्मा, सलेहा में उमाशंकर पाल, कल्दा में वीरेंद्र पटेल, मोहनद्रा में पुष्प प्रताप पटेल एवं सदीप राय, तथा रेपुरा में रजनीश चौरसिया सहित अन्य वनकर्मों भी अपने-अपने क्षेत्रों में सक्रिय रहे। डाटा संकलन का कार्य रूचि खरे एवं अमन यादव द्वारा किया जा रहा है।

विशेषज्ञों का मार्गदर्शन-
गणना में गिद्ध विशेषज्ञ दिलशेर खान तथा मोहनदास नागवानी ने वनमण्डल की टीमों के साथ शामिल होकर तकनीकी मार्गदर्शन एवं शोभा प्रदान किया, जिससे गणना प्रक्रिया अधिक व्यवस्थित एवं वैज्ञानिक ढंग से संपन्न हो सकी। प्रशिक्षु आईएफएस अधिकारी पंकज चौधरी ने भी इस अवसर पर गिद्धों की पहचान,

व्यवहार एवं संरक्षण संबंधी महत्वपूर्ण जानकारी प्राप्त की। वरिष्ठ अधिकारियों की व्यक्तिगत रुचि तथा मैदानी अमले के समर्पित प्रयासों ने इस उपलब्धि को संभव बनाया।

गिद्धों का पारिस्थितिक महत्व-
गिद्ध प्रकृति के महत्वपूर्ण सफाईकर्मी माने जाते हैं। ये मृत पशुओं के शवों को शीघ्रता से खाकर वातावरण में फैलने वाले घातक जीवाणुओं एवं संकमणों को नियंत्रित करते हैं, जिससे पारिस्थितिकी तंत्र स्वच्छ और संतुलित बना रहता है। गिद्धों की पर्याप्त संख्या होने से पशु शवों के सड़ने से उत्पन्न होने वाली बीमारियों का जोखिम घटता है तथा मानव स्वास्थ्य और पर्यावरण दोनों को लाभ मिलता है। दक्षिण पन्ना में गिद्धों की बढ़ती संख्या इस क्षेत्र के स्वस्थ पारिस्थितिकी तंत्र और सफल संरक्षण प्रयासों का अत्यंत सकारात्मक संकेत है।

खबर संक्षेप

खोवा मंडी में अनियंत्रित कार दुकान में घुसी, मचा हड़कंप

कटनी। कोतवाली थाना अंतर्गत शहर के व्यस्ततम क्षेत्र सिल्वर टॉकीज रोड स्थित खोवा मंडी में शनिवार सुबह एक बड़ा हादसा होते-होते टल गया। एक अनियंत्रित तेज रफ्तार कार दो दुकानों में जा घुसी, जिससे पूरे बाजार में भगदड़ मच गई। घटना सुबह करीब 11:45 बजे की है। बताया जा रहा है कि "सिद्धार्थ ड्रेसिंग" की कार को एक अन्य दुकान का कर्मचारी टेस्ट ड्राइव कर रहा था। इसी दौरान चालक ने नियंत्रण खो दिया और कार सीधे मुन्ना खोवा भंडार व जैन खोवा भंडार के काउंटर तोड़ते हुए अंदर जा घुसी। हादसे के वक्त दुकानों पर ग्राहकों की भारी भीड़ थी। गनीमत रही कि कार की चपेट में सीधे तौर पर कोई नहीं आया, हालांकि 1-2 लोगों को मामूली चोटें आई हैं। दुकानदारों का फर्नीचर और सामान पूरी तरह क्षतिग्रस्त हो गया है, जिससे भारी आर्थिक नुकसान की आशंका है। घटना का वीडियो पास ही लगे सीसीटीवी में कैद हो गया है जिसमें कार को बिजली की रफ्तार से दुकान में घुसते देखा जा सकता है।

लापरवाही बरतने पर टेढ़ी पटवारी निलंबित

कटनी। बिना सूचना के अनुपस्थित रहने, सी एम हेल्पलाइन की शिकायतों के निराकरण में कोताही बरतने और जाति प्रमाणपत्र बनाने एवं राजस्व न्यायालय प्रकरणों का समय-सीमा में प्रतिवेदन और जानकारियां नहीं भेजने और दूरभाष पर संपर्क करने पर लगातार बंद पाये जाने पर टेढ़ी ग्राम के पटवारी शिवम सांधिया को एसडीएम कटनी प्रमोद कुमार चतुर्वेदी ने तत्काल प्रभाव से निलंबित कर दिया है। पटवारी श्री सांधिया द्वारा एस आई आर कार्य में भी रूचि नहीं ली गई। इस कार्य को करने के लिए वे उपस्थित भी नहीं हुए। साथ ही तहसीलदार कटनी के आदेशों के बाद भी भूमि का विधि विरुद्ध अंतरण पटवारी श्री सांधिया द्वारा किया गया। प्रकरण में श्री सांधिया का कृत्य म.प्र. सिविल सेवा प्रावधानों का उल्लंघन मानते हुए कदाचार की श्रेणी में पाया गया। इसी आधार पर उनके विरुद्ध निलंबन की कार्यवाही की गई है। निलंबन अवधि में इनका मुख्यालय कटनी तहसील कार्यालय कानूनगो शाखा नियत किया गया है तथा इस दौरान उन्हें नियमावली जीवन निर्वाह भत्ते की पात्रता रहेगी।

19 लोगों पर 3800 रुपये का स्पॉट फाइन

कटनी। सफाई व्यवस्था का उल्लंघन कर गंदगी फैलाने वालों पर स्पॉट फाइन की कार्यवाही भी प्रारंभ कर दी गई है। स्वास्थ्य अधिकारी संजय सोनी ने बताया कि नगर में स्वच्छता व्यवस्था को सुदृढ़ बनाए रखने के उद्देश्य से निगम प्रशासन द्वारा लगातार निगरानी एवं प्रवर्तन कार्यवाही की जा रही है। इसी क्रम में गुरुवार को जौन क्रमांक 6 एवं 7 माधवनगर के बाजार क्षेत्रों में चलाए गए अभियान के दौरान स्वच्छता नियमों का उल्लंघन करने वाले 19 व्यक्तियों पर 200 रुपये के मान से कुल 3800 रुपये के स्पॉट फाइन की कार्यवाही की गई।

अवैध मिट्टी उत्खनन पर निगम प्रोजेक्ट मैनेजर को कारण

बताओ नोटिस जारी कटनी। एसडीएम कटनी प्रमोद कुमार चतुर्वेदी ने माई नदी के किनारे बिना अनुमति मिट्टी निकालने तथा नाला पुराई एवं सीवर लाइन पटाव हेतु मिट्टी का उपयोग किए जाने के मामले में सख्त रुख अपनाया है। संयुक्त निरीक्षण के बाद नगर निगम के प्रोजेक्ट मैनेजर, मेसर्स जयंती सुपर कंस्ट्रक्शन प्राइवेट लिमिटेड, 12 सहजानंद सोसायटी, माल गोदाम रोड, मेहसाणा (गुजरात) के प्रतिनिधि हार्दिक पटेल को कारण बताओ नोटिस जारी किया गया है। मौके पर हल्का पटवारी मुडवार एवं खिरहनी, कार्यपालन यंत्री, उपयंत्री एवं अतिरिक्त प्रभारी, नगर पालिक निगम कटनी की संयुक्त टीम द्वारा स्थल निरीक्षण किया गया। निरीक्षण के दौरान जैसीभी चालक योगेंद्र सिंह एवं चेतन सिंह (निवासी पोंडी, तहसील पुष्पगजपुर, जिला अनूपपुर) ने बताया कि उन्हें सीवर लाइन के उपयंत्री योगेश यादव द्वारा नाला पुराई हेतु भेजा गया था।

52वाँ अंतर्राष्ट्रीय खजुराहो नृत्य समारोह का दूसरा दिवस

कथक, पुरुलिया छऊ एवं भरतनाट्यम की प्रस्तुतियां हुईं

खजुराहो।

मध्यप्रदेश शासन के संस्कृति विभाग तथा उस्ताद अलाउद्दीन खाँ संगीत एवं कला अकादमी द्वारा, भारतीय पुरातत्व सर्वेक्षण, दक्षिण मध्य क्षेत्र सांस्कृतिक केन्द्र नागपुर, मध्यप्रदेश पर्यटन विभाग एवं जिला प्रशासन खतरपुर के सहयोग से आयोजित 52वें अंतर्राष्ट्रीय खजुराहो नृत्य समारोह के दूसरे दिवस कंदरिया महादेव और जगदम्बा माता मंदिरों के मध्य सुसज्जित भव्य मंच पर भाव, गति और लय का अद्भुत समन्वय साकार हुआ। मंदिरों की दिव्य आभा और शास्त्रीय नृत्य की सौंदर्यपूर्ण अभिव्यक्तियों ने वातावरण को अलौकिक अनुभूति से भर दिया, जहाँ प्रत्येक प्रस्तुति कला-साधना, आध्यात्मिकता और भारतीय सांस्कृतिक गरिमा का सजीव प्रतिबिम्ब बनकर उपस्थित हुई। कलाकारों का स्वागत पूर्व भारतीय प्रशासनिक सेवा के अधिकारी श्री मनोज श्रीवास्तव, कलेक्टर खतरपुर श्री पार्थ जायसवाल, निदेशक — उस्ताद अलाउद्दीन खाँ संगीत एवं कला अकादमी श्री प्रकाश सिंह ठाकुर एवं उप निदेशक श्री शेखर करहाड़कर ने पुष्पगुच्छ भेंट कर किया।



दूसरे दिवस की पहली नृत्य प्रस्तुति उत्तर भारत के प्रचलित नृत्य कथक की रही। युवा नर्तक श्री विश्वदीप, दिल्ली ने एकल नृत्य प्रस्तुति से जयपुर घराने की परम्पराओं को मंच पर साकार किया। उन्होंने अपनी प्रस्तुति के माध्यम से परंपरा, सौंदर्य और सांस्कृतिक संवेदना का अद्भुत संगम प्रस्तुत किया। प्रस्तुति का आरंभ शिव की राजस्थानी भाषा में रचित पारंपरिक स्तुति से हुआ, जिसने आध्यात्मिकता और शास्त्रीय गरिमा का अनुपम संगम प्रस्तुत किया। इसके उपरांत लयबद्धता और तकनीकी प्रवीणता का परिचय कराती ताल - तीनताल की प्रस्तुति ने दर्शकों को जयपुर घराने की विशिष्ट लयकारी से परिचित कराया। प्रस्तुति के अगले चरण में राजस्थान की भावप्रधान बंदिश के माध्यम से

अभिनय पक्ष की सशक्त अभिव्यक्ति प्रस्तुत की। समापन में द्रुत लय के सूक्ष्म आयामों के साथ राजस्थानी धुन की संगीतिक सुगंध को समाहित करती ताल की प्रस्तुति, लोक-रस और शास्त्रीय सौंदर्य के सुंदर सामंजस्य से सजीव अनुभव कराया। अगले क्रम में श्री प्रभात कुमार महतो, झारखण्ड की पुरुलिया छऊ की प्रस्तुति हुई। पुरुलिया छऊ नृत्य झारखण्ड और पश्चिम बंगाल का सीमावर्ती क्षेत्र में पाये जाने वाले एक आकर्षणीय एवं अत्यधिक शारीरिक संतुलन वाला लोक प्रिय नृत्य है। इसमें कलाकार अपने सिर पर बड़े-बड़े ताज वाले मुखौटा के साथ शरीर पर रंगबिरंगे पोशाक पहनकर पारम्परिक वाद्ययंत्र ढोल, नगाड़ा, तथा शहनाई की धुन पर कलाकार अंग की भाव-

भंगिमा, झोंप, उल्फा, चाल आदि अभिनय करते हैं। श्री प्रभात कुमार महतो एवं साथियों ने अभिमन्यु युद्ध प्रसंग को दिखाया। महाभारत युद्ध के 13वें दिन की लड़ाई में अर्जुन पुत्र अभिमन्यु को चक्रव्यूह में नियम विरुद्ध मारा गया था। युद्ध के दौरान द्रोणाचार्य के द्वारा रचित चक्रव्यूह को भेदकर अभिमन्यु जैसे ही अंदर प्रवेश किया वहाँ मौजूद सप्तर्षी द्रोणाचार्य, कर्ण, कृपाचार्य, अश्वत्थामा, शकुनि, द्रुपद्युधामन्यु, दुरासन के द्वारा घेर कर पिछे से युद्ध के नियम विरुद्ध मारा गया। यह घटना महाभारत के सबसे दुःखद एवं भावनात्मक दृश्यों में से एक है। इस प्रस्तुति को कलाकारों द्वारा बहुत ही आकर्षक एवं रचनात्मक ढंग से प्रस्तुत किया गया।

दूसरे दिवस की अंतिम प्रस्तुति विदेशी नृत्यांगना सुश्री अम्मारल काइनाजरोवा, कजाकिस्तान की भरतनाट्यम नृत्य की रही। उन्होंने 1993 से 1998 तक कलाक्षेत्र इंस्टीट्यूट ऑफ फाइन आर्ट्स (चेन्नई) से भारतीय शास्त्रीय नृत्य भरतनाट्यम में पत्रोपाधी की। अम्मारल काइनाजरोवा की भारतीय संस्कृति एवं परम्पराओं के प्रति गहरी आस्था एवं समर्पण है। उन्होंने अपनी प्रस्तुति का प्रारंभ अलारिपु के साथ किया। चतुरस्र जाति एक ताल में निबद्ध इस प्रस्तुति के माध्यम से उन्होंने अपने गुरुओं के प्रति आदर अभिव्यक्त किया। अगली प्रस्तुति वात्सल्य भाव को प्रदर्शित कर रही थी, राग मालिका ताल मिश्रचापु में निबद्ध इस प्रस्तुति में माता—पिता के प्रति आदर एवं सम्मान के भाव के साथ उस रिश्ते का गहरान उभर कर आया। अगली प्रस्तुति कालिदास रचित कुमार संभवम थी, जो श्रृंगार रस की प्रस्तुति थी। यह राग विभाष आदिताल में निबद्ध थी। इसके बाद पारम्परिक तिल्लाना एवं अंत में मंगलम के साथ प्रस्तुति का समापन किया।

मध्यप्रदेश का बजट ज्ञानी के सिद्धांत पर आधारित: राज्यमंत्री

खतरपुर।

मध्यप्रदेश के वित्त मंत्री जगदीश देवड़ा द्वारा विधानसभा में वर्ष 2026-27 का बजट पेश किया गया। इस बजट के संबंध में मध्यप्रदेश के वन एवं पर्यावरण मंत्री दिलीप अहिरवार ने भाजपा कार्यालय में उपलब्धियों को गिनाते हुए बताया कि 4.30 लाख करोड़ का वजट प्रस्तुत किया गया है। जो पिछले वित्तीय वर्ष के 4.21 लाख करोड़ की तुलना में 4.0 प्रतिशत अधिक है। वर्ष 2026-27 का राज्यकीय कोष घाटा 4 प्रतिशत रहने का अनुमान है। उन्होंने बताया कि मध्यप्रदेश का बजट ज्ञानी के सिद्धांत पर आधारित है इसमें गरीब, युवा, अन्नदाता और नारी शक्ति के साथ साथ औद्योगिकीकरण एवं अधोसंरचना को भी जोड़ा गया है। इस प्रकार रोजगार सृजन, उत्पादन क्षमता में वृद्धि और दीर्घकालिक विकास अब बजट की केन्द्रीय धुरी होगी। राज्यमंत्री ने ज्ञानी शब्द की परिभाषा करते हुए बताया कि इस बजट में अत्योदय की अवधारणा, युवाओं में कोशल विकास किसानों की आय में वृद्धि, महिलाओं को सशक्तिकरण, आधार भूत सुविधाओं को विकास और देश में औद्योगिक निवेश को बढ़ावा देने हेतु सुविधाएं उपलब्ध कराना है।



गतिविधियों के लिए 2364 करोड़ का प्रावधान प्रस्तावित है इसमें गोवर्धन में एवं पशुओं का सबर्धन योजना के लिए 620 करोड़ 50 लाख तथा मुख्यमंत्री पशुपालन विकास योजना के लिए 250 करोड़ का प्रावधान शामिल है।

गरीब कल्याण एवं नारी कल्याण के लिए कई योजनाएं -

राज्यमंत्री ने बताया कि बजट में गरीब कल्याण और नारी कल्याण के लिए तमाम योजनाओं का प्रावधान प्रस्तावित किया गया है। पिछड़ा वर्ग एवं अल्पसंख्यक कल्याण में 1691 करोड़ मुख्यमंत्री कन्या विवाह सहित अन्य के लिए 2857 करोड़ ग्रामीण क्षेत्रों में आबादी भूमि पर मलिकाना हक देने और स्टाम्प डस्टी देने के लिए 3800 करोड़ का प्रावधान है। लाडली लक्ष्मी योजना में 1801 करोड़ का प्रावधान प्रस्तावित है यशोधरा दुग्ध प्रदाय योजना के अंतर्गत 700 करोड़ का प्रावधान प्रस्तावित है। मुख्यमंत्री लाडली बहना योजना 2023 के अंतर्गत 23883 करोड़ का प्रावधान है सिंचाई परियोजना के लिए 14742 करोड़ का सड़कों के लिए 12690 करोड़ का मुख्यमंत्री मजरा टोला सड़क योजना में 21630 करोड़ का और सौर ऊर्जा करण के लिए 156 करोड़

तथा जल जीवन मिशन के लिए 4454 करोड़ का प्रावधान प्रस्तावित है।

नगरीय एवं ग्रामीण विकास के लिए बजट में पर्याप्त प्रावधान -

राज्यमंत्री दिलीप अहिरवार ने बताया कि नगरीय निकायों में आधार स्तर पर अधोसंरचना विकास को गति देने के लिए द्वारका नगर योजना के अंतर्गत 3 वर्षों में 5 हजार करोड़ का निवेश लक्षित है। और नगरीय क्षेत्रों में आवास हेतु 2316 करोड़ सड़कों की मरम्मत के लिए 349 करोड़, अमृत 2.0 के अंतर्गत 3467 करोड़ और नगरीय निकायों को मूलभूत सुविधाओं हेतु 1097 करोड़ का प्रावधान है। ग्रामीण विकास के अंतर्गत प्रधानमंत्री आवास योजना 6850 करोड़, विकसित भारत समृद्ध ग्राम योजना 10428 करोड़, प्रधानमंत्री जनमन योजना आवास 900 करोड़, प्रधानमंत्री जनमन योजना सड़क 603 करोड़, प्रधानमंत्री पूर्ण शिक्षित निर्माण 1884 करोड़, राष्ट्रीय ग्रामीण आजीविका मिशन 807 करोड़, स्वच्छ भारत मिशन 400 करोड़, प्रधानमंत्री कृषि सिंचाई योजना में 300 करोड़ का प्रावधान है। इसके अलावा सिहस्थ कुंभ मेले के लिए बजट में 3600 करोड़ का प्रावधान किया गया है।

गंदगी के कहर पर तालाब, जिम्मेदार अधिकारी मौन



खतरपुर। चंदला में लापरवाही के चलते जल संरक्षण के प्रयासों पर सवाल खड़े हो रहे हैं।

चंदला के वार्ड क्रमांक 15 में स्थित जगमन तालाब की स्थिति दिन-ब-दिन बदतर होती जा रही है। बीते वर्षों में इस तालाब के सौंदर्यीकरण, पाट निर्माण और गहरकरण के लिए लाखों रुपये खर्च किए गए थे, लेकिन वर्तमान हालात उस खर्च की पोल खोलते नजर आ रहे हैं। तालाब के चारों ओर कचरे के बड़े-बड़े ढेर लगे हुए हैं। हैरानी की बात यह है कि कचरे के साथ-साथ आसपास के लोगों ने अपने घरों के नापदान की नालियां भी सीधे तालाब में जोड़ दी हैं। इसके अलावा, तालाब के किनारे बन रहे नवनिर्मित मकानों के मालिकों द्वारा निर्माण का मलबा और बेकार सामग्री भी खुलेआम तालाब में डाली जा रही है।

32.50 करोड़ का हाईटेक अस्पताल तैयार

झांसी, ग्वालियर रेफर की झंझट से मिलेगी मुक्ति



खतरपुर। खतरपुर जिला अस्पताल अब संभाग के सबसे उन्नत और आधुनिक अस्पतालों की फेहरिस्त में शुमार हो गया है। केन्द्र सरकार की पीएम-अभिम योजना के तहत करीब 32.50 करोड़ रुपये की लागत से बना 200 बेड का अत्याधुनिक क्रिटिकल केयर ब्लॉक बनकर पूरी तरह तैयार है। 18 हजार वर्ग फीट में फैला यह पांच मंजिला भव्य भवन आधुनिक चिकित्सा सुविधाओं से लैस है। आगामी 30 सितंबर को मुख्यमंत्री द्वारा इस ब्लॉक के संभावित उद्घाटन की तैयारियां जिला प्रशासन ने तेज कर दी हैं, जिससे स्थानीय मरीजों को अब गंभीर इलाज के लिए बड़े शहरों की ओर नहीं भागना पड़ेगा।

इस नए क्रिटिकल केयर ब्लॉक को सबसे बड़ी खासियत यहाँ की सेंट्रल ऑक्सिजन गैस पाइपलाइन और मॉड्यूलर ऑपरेशन थिएटर हैं। भवन में कुल 200 बेड लगाए गए हैं और हर पलंग तक सीधे ऑक्सिजन पाइपलाइन पहुंचाई गई है, जिससे आपात स्थिति में सिलेंडरों की भागदौड़ खत्म होगी। इसके अलावा, अस्पताल में 5 अत्याधुनिक मॉड्यूलर और 2 माइनर ओटी बनाए गए हैं। खास रणनीति के तहत ग्राउंड फ्लोर पर ही एक माइनर और एक मॉड्यूलर ओटी रखा गया है, ताकि एक्सिडेंट या हार्ट अटैक जैसे गंभीर मामलों में मरीज को बिना वक्त गंवाए तत्काल सर्जरी की सुविधा मिल सके। सुविधाओं के विस्तार की बात करें तो इस सेंट्रलाइज्ड एसी भवन में आईसीयू, कार्डियो यूनिट, डायलिसिस, सर्जिकल वार्ड और लेबर रूम जैसी महत्वपूर्ण सेवाएं शामिल की गई हैं। बच्चों के लिए विशेष एस्पएनसीयू और पीएनसी वार्ड की भी समुचित व्यवस्था है। मरीजों की सुगम आवाजाही के लिए 5 लिफ्ट और एक विशाल स्ट्रेचर रैंप बनाया गया है। सिविल सर्जन डॉ. शरद चौरसिया के अन्वेषण, भवन की लागत अतिरिक्त सुविधाओं के कारण 29.81 करोड़ से बढ़कर 32.50 करोड़ तक पहुंची है। इस ब्लॉक के शुरू होने से न केवल करोड़ों की मशीनों का सदुपयोग होगा, बल्कि जिले से होने वाले रेफर केसों में भी भारी कमी आएगी।

श्रीराम नवमी शोभायात्रा को भव्य बनाने आयोजित हुई बैठक, शहरवासियों ने लिए गए सुझाव

खतरपुर। श्रीराम नवमी की शोभायात्रा को इस वर्ष और अधिक भव्य एवं दिव्य बनाने के लिए रविवार को शहर के ऑडिटोरियम में एक महत्वपूर्ण बैठक का आयोजन किया गया। इस बैठक में शहर के गणमान्य नागरिकों, प्रबुद्धजनों एवं समिति के पदाधिकारियों ने भाग लिया तथा कार्यक्रम को बेहतर बनाने के लिए सुझाव दिए।

श्रीराम सेवा समिति के राकेश तिवारी ने बताया कि इस शोभायात्रा को पूरे 21 वर्ष हो चुके हैं। इसे और अधिक दिव्य एवं भव्य बनाने के उद्देश्य से खतरपुर के प्रबुद्ध नागरिकों को आमंत्रित कर संगोष्ठी का आयोजन किया गया ताकि यह कार्यक्रम प्रदेश एवं देश स्तर पर नई ऊंचाइयों छू सके। बैठक में वृद्धजनों की सुविधा एवं परंपराओं को ध्यान में रखते हुए डीजे पर प्रतिबंध लगाने का प्रस्ताव रखा गया। इसके बजाय परंपरागत वाद्य यंत्रों का उपयोग किया जाएगा। सभी लोगों से पत्रों के माध्यम से सुझाव लिए गए, जिन्हें समिति पढ़कर



आवश्यक निर्णय लेगी और अमल करने का प्रयास करेगी।

और सक्रिय रूप से सुझाव दिए।

कांग्रेस ने निकाली कैलाश विजयवर्गीय की प्रतीकात्मक अर्थी, पुलिस से हुई झड़प

खतरपुर। युवा कांग्रेस के कार्यकर्ताओं ने रविवार शाम करीब 4 बजे शहर में जोरदार प्रदर्शन किया और प्रदेश के मुख्यमंत्री मोहन यादव तथा भाजपा नेता कैलाश विजयवर्गीय की प्रतीकात्मक शव यात्रा निकाली। प्रदर्शनकारियों ने सत्तापक्ष के खिलाफ जमकर नारेबाजी की। यह प्रतीकात्मक अर्थी कांग्रेस कार्यालय से शुरू होकर चौबे तिराहा होते हुए जिला अस्पताल गेट तक पहुंची।

जिला अस्पताल गेट पर पुलिस ने प्रदर्शनकारियों को रोक दिया और अर्थी को अपने कब्जे में लेने की कोशिश की। इस दौरान पुलिस और युवा कांग्रेस नेताओं के बीच तीखी बहस हुई तथा खींचतान की स्थिति बन गई। पुलिसकर्मी अर्थी लेकर दौड़ते नजर आए, जिससे कुछ दूर के लिए अफरा-तफरी मच गई। बाद में छत्रपाल चौक पर स्थिति नियंत्रित करने के लिए पुलिस ने वाटर कैनन का इस्तेमाल किया। युवा कांग्रेस के जिला अध्यक्ष मानवेन्द्र सिंह ने बताया कि भाजपा नेता कैलाश विजयवर्गीय द्वारा नेता



प्रतिपक्ष उमंग सिंघार पर की गई कथित टिप्पणी के विरोध में यह प्रदर्शन आयोजित किया गया। उन्होंने आरोप लगाया कि भाजपा नेताओं द्वारा लगातार की जा रही ऐसी टिप्पणियों से कांग्रेस कार्यकर्ता आहत हैं। प्रदर्शनकारियों ने यह भी कहा कि हाल ही में भाजपा युवा मोर्चा जिलाध्यक्ष और पुलिस प्रशासन के बीच हुई झड़प को वीडियो वायरल हुआ था, जिस पर उन्होंने पुलिस अधीक्षक से एफआईआर दर्ज करने की मांग की है।

सड़क पर गौ-माता लावारिस मिली तो लोगमा जुर्माना, कचरा फैकने पर भी लोगमा झटका

खतरपुर। शहर की सड़कों को आवरा छूओ से मुक्त करने और स्वच्छता को पंख लगाने के लिए नगर पालिका प्रशासन ने अब डंडा चलाने की तैयारी कर ली है। सड़कों को पालतू गायों के खुराक खिलाने और पर के बाहर कचरा फैकने की आदतों पर लगाम करने के लिए सीएसओ गापुरी शर्मा ने सख्त जुर्माना प्रणाली लागू करने के आदेश जारी किए हैं। नए नियमों के मुताबिक, यदि कोई पालतू गाय को सड़क पर आवरा चूकते हुए छोड़ता है, तो उसे 1000 का अर्थदंड भरना होगा। वहीं, सार्वजनिक स्थलों या घर के बाहर गंदगी फैलाने वालों से 500 की दंडादेश जारी किया जाएगा। नगर पालिका का यह कड़ा रुख शहर में बड़ रही पशुओं की मौतों और सड़क हदयों को देखते हुए सामने आया है। दरअसल, सड़कों पर फैला गया पालतू गाय और सड़क-जल कचरा खाने से बेजुबान गायों की अत्यन्त मौत हो रही है, जो पशु प्रेमियों के लिए गहरी चिंता का विषय है। इसके अलावा, नेशनल हाइवे अथॉरिटी ऑफ इंडिया द्वारा की गई बैरिकेडिंग के बावजूद हाइवे पर पशुओं का डेरा जमा रहता है, जिससे आगे दिव्य वाहन दुर्घटनाग्रस्त हो रहे हैं। इन तमाम समस्याओं के स्थायी समाधान के लिए प्रशासन ने अब नगरिकों की सीधी जवाबदेही तय कर दी है। नगर पालिका सीएसओ गापुरी शर्मा ने शहरवासियों से अपील करते हुए कहा कि वे अपने पालतू पशुओं को जिम्मेदारी उभारने के लिए उन्हें खूटे से बांधकर रखें। उन्होंने स्पष्ट किया कि शहर को स्वच्छ और सुरक्षित बनाना सामूहिक जिम्मेदारी है, इसलिए कचरा हमेशा निर्धारित स्थान पर ही डालें। सीएसओ ने चेतावनी दी है कि नियमों का उल्लंघन करने वालों के खिलाफ अब किसी भी प्रकार की नरमी नहीं बरती जाएगी और नगर पालिका की टीम लगातार गश्त कर जुर्माना वसूलेगी।



खबर संक्षेप

आईटीआई में लघु अवधि कोर्स के लिये आवेदन आमंत्रित

रीवा। शासकीय संभागीय आईटीआई में प्रधानमंत्री कौशल विकास योजना 4.0 के अंतर्गत लघु अवधि पाठ्यक्रम प्रारंभ किए जा रहे हैं। ये सभी कोर्स वर्तमान उद्योगों की मांगों को ध्यान में रखते हुए बनाए गए हैं जिससे युवाओं को परंपरागत कौशल के साथ साथ नई तकनीकों से भी जोड़ा जा सके। इस योजना के अंतर्गत इलेक्ट्रिक व्हीकल टेक्नीशियन, कारपेंटर, इंटरनेट ऑफ थिंग्स सॉफ्टवेयर, एनालिस्ट तथा ब्यूटी वेलनेस कंसल्टेंट कोर्स प्रारंभ किए जा रहे हैं। इन सभी कोर्स की रजिस्ट्रेशन प्रक्रिया संस्थान में प्रारंभ हो चुकी है। प्रवेश के लिये आयु सीमा 15 से 45 वर्ष है। युवा अपनी शैक्षणिक योग्यता 10वीं व 12वीं के अनुसार एलिजिबल कोर्स में प्रवेश ले सकते हैं जिसके लिए आवेदन ऑनलाइन या ऑफलाइन माध्यम से कर सकते हैं। इस योजना की प्रशिक्षण अवधि 3 से 4 महीने की रहेगी तथा यह प्रशिक्षण पूर्णतः नि:शुल्क है।

जिला स्तरीय टास्क फोर्स समिति की बैठक आज

रीवा। कलेक्टर प्रतिभा पाल की अध्यक्षता में जिला स्तरीय टास्क फोर्स समिति की बैठक 23 फरवरी को आयोजित की गई है। कलेक्टर सभागार में यह बैठक टी.एल. बैठक के बाद आयोजित होगी।

टीएल बैठक आज

रीवा। कलेक्टर प्रतिभा पाल 23 फरवरी को टीएल पत्रों तथा सीएम हेल्पलाइन प्रकरणों के निराकरण की समीक्षा करेगी। बैठक कलेक्टर सभागार में सुबह 11 बजे से आरंभ होगी। बैठक में ई-आफिस व्यवस्था तथा समय सीमा के पत्रों की भी समीक्षा की जायेगी। सभी संबंधित अधिकारियों को बैठक में उपस्थित रहने के निर्देश दिये गये हैं।

अवैध मिट्टी उत्खनन पर निगम प्रोजेक्ट मैनेजर को नोटिस जारी

हरिभूमि न्यूज: कटनी शहर की यातायात व्यवस्था को ह्राइटेक और सुरक्षित बनाने के लिए जिला पुलिस ने सख्त कदम उठाए हैं। अब शहर के प्रमुख चौराहों और मार्गों पर लगे सीसीटीवी कैमरों के माध्यम से यातायात नियमों का उल्लंघन करने वालों पर ई-चालान की कार्रवाई शुरू कर दी गई है। पुलिस की इस रतीसरी ऑखर से अब नियम तोड़ने वाले बच नहीं पाएंगे। यातायात पुलिस कटनी द्वारा जारी निर्देशों के अनुसार, ई-चालान प्रणाली के माध्यम से मुख्य रूप से इन नियमों के उल्लंघन पर कार्रवाई की जाएगी। दोपहिया वाहन पर जिनमा हेल्मेट पाए जाने पर। चौराहों पर रेड लाइट जम्प करने पर। निर्धारित दिशा के विरुद्ध (रॉन्ग साइड) वाहन चलाने पर। यातायात के अन्य नियमों की अवहेलना करने पर।

विदेशी पक्षियों से एवियारी हुआ गुलजार, उप मुख्यमंत्री ने मुकुंदपुर जू का किया निरीक्षण



रीवा। उप मुख्यमंत्री राजेंद्र शुक्ल ने रविवार को मैहर जिले के मुकुंदपुर में महाराजा मारतन्द सिंह जू देव वाईट टा इगर सफारी का निरीक्षण किया। इस दौरान उनकी उपस्थिति में जू में लाये गए विदेशी प्रजाति के पक्षी भी उनके रूह्वास में छोड़े गये। नॉर्दन कोलफील्ड्स लिमिटेड सिंगरोली द्वारा सी एस आर मद से मुकुंदपुर को प्रदाय किये गए नये विदेशी पक्षियों को वॉक इन एवियारी के अंदर प्राकृतिक निवास पर छोड़ा गया।वन्यजीव संरक्षण के लिए मुकुंदपुर जू के एवीयरी में अब नये प्रजाति के रंग बिरंगे पक्षी आ चुके हैं। जिनमें रेड स्कारलेट मैकॉ, रेड ग्रीन विंग्ड मैकॉ, सल्फर-क्रेस्टेड कॉकटू, ब्लू गोल्ड मैकॉ, हैनस मैकॉ, अफ्रीकन ग्रे पैरोट, ग्रैंड इलेक्टस, सन कोनूर, कॉकटियल्स, और लव बर्ड शामिल हैं। नये पक्षियों के आगमन से पर्यटक को अब और अधिक विदेशी प्रजाति के पक्षी देखने को मिलेंगे।उप मुख्यमंत्री शुक्ल ने भ्रमण के दौरान पक्षियों के संरक्षण के प्रयासों की सराहना की। इस मौके पर सी सी एफ राजेश राय, वन मंडल अधिकारी विद्या भूषण मिश्रा, मयंक चंदीवाल भी उपस्थित रहे। इसके बाद उपमुख्यमंत्री शुक्ल ने रीवा जिले के हरिहर पुर मे की जा रही प्राकृतिक खेती का भी अवलोकन किया।

रीवा-सीधी हाईवे पर भीषण सड़क हादसा, ऑटो-स्कोर्पियो की टक्कर में दो की मौत, तीन गंभीर

रीवा।



रीवा-सीधी नेशनल हाईवे पर रविवार को गुड़ थाना क्षेत्र अंतर्गत ग्राम गेरुई के समीप एक भीषण सड़क हादसे में एक की मौके पर मौत हो गई, वहीं एक महिला की इलाज के दौरान मौत हो गई, जबकि तीन अन्य गंभीर रूप से घायल हो गए। हादसा पेट्रोल पंप के पास उस समय हुआ जब आमने-सामने से आ रहे ऑटो और स्कोर्पियो वाहन में सीधी टक्कर हो गई।प्राप्त जानकारी के अनुसार ऑटो रीवा से गुड़ की ओर जा रहा था, जबकि स्कोर्पियो सीधी से रीवा की दिशा में आ रही थी। ग्राम गेरुई के पास स्थित पेट्रोल पंप के सामने दोनों वाहनों

के बीच जोरदार भिड़ंत हो गई। टक्कर इतनी भीषण थी कि ऑटो के परखच्चे उड़ गए। हादसे में ऑटो में सवार एक पुरुष की मौके पर ही मौत हो गई। जबकि एक महिला की इलाज के दौरान मौत हो गई, वहीं तीन अन्य लोग गंभीर रूप से घायल हो गए, जिन्हें

स्थानीय लोगों की मदद से तत्काल अस्पताल पहुंचाया गया। घायलों की हालत नाजुक बताई जा रही है।घटना की सूचना मिलते ही गुड़ और गोविंदगढ़ थाना पुलिस मौके पर पहुंची और राहत-बचाव कार्य शुरू किया। पुलिस ने शवों को कब्जे में लेकर पोस्टमार्टम के लिए

पलाईओवर पर मामूली टक्कर के बाद बवाल, युवक ने बीच सड़क कार में की तोड़फोड़

अमहिया थाना क्षेत्र अंतर्गत सिरमौर चौराहा ओवरब्रिज की घटना

रीवा। शहर के अमहिया थाना क्षेत्र स्थित सिरमौर चौराहा पलाईओवर पर रविवार दोपहर दो कारों की मामूली टक्कर के बाद जमकर हंगामा हो गया। एक कार चला रहा युवक वाहन से उतरकर डिग्गी से डंडा निकाल लाया और दूसरी कार में तोड़फोड़ शुरू कर दी। घटना के दौरान बीच सड़क पर गाली-गलौज और दबंगई का वीडियो भी सामने आया है, जो सोशल मीडिया पर वायरल हो रहा है। प्राप्त जानकारी के अनुसार दोपहर के समय पलाईओवर पर ट्रैफिक के बीच एक कार की दूसरी कार से हल्की टक्कर हो गई। प्रत्यक्षदर्शियों के मुताबिक टक्कर



मामूली थी और किसी को गंभीर चोट नहीं आई थी, लेकिन विवाद इतना बढ़ गया कि एक पक्ष का युवक आपा खो बैठा। वह अपनी कार से उतरकर डिग्गी से डंडा निकाल लाया और दूसरी कार के

शीशे व बाँड़ी पर प्रहार करने लगा। घटना के दौरान कुछ समय के लिए पलाईओवर पर यातायात भी प्रभावित हुआ। राहगीरों ने बीच-बीच में कोशिश की, लेकिन युवक आक्रोशित होकर गाली-

गलौज करता रहा। इस दौरान किसी ने घटना का वीडियो बना लिया, जो बाद में सोशल मीडिया पर वायरल हो गया। सूचना मिलते ही अमहिया थाना पुलिस मौके पर पहुंची और दोनों कार चालकों को थाने ले गई। पुलिस ने प्रारंभिक जांच के बाद मामले में प्रकरण दर्ज कर लिया है। संबंधित युवक के खिलाफ तोड़फोड़ और शांति भंग करने की धाराओं में अपराध पंजीबद्ध किया गया है। पुलिस ने दोनों वाहनों को जब्त कर लिया है, पुलिस का कहना है कि पूरे मामले की जांच की जा रही है। वायरल वीडियो के आधार पर भी साक्ष्य जुटाए जा रहे हैं।

रीवा से रायपुर के लिए नई विमान सेवा 15 मार्च से शुरू छुहिया घाटी टनल सर्वे के लिए 5 करोड़ मंजूर, गोविंदगढ़ में बनेगा नया बायपास

रीवा।

विन्ध्य क्षेत्र को एक और बड़ी सौगात मिलने जा रही है। रीवा से छत्तीसगढ़ की राजधानी रायपुर के लिए नई विमान सेवा 15 मार्च से शुरू होगी। यह जानकारी प्रदेश के उप मुख्यमंत्री राजेंद्र शुक्ला ने रविवार को दी। उन्होंने बताया कि रीवा-रायपुर के बीच संचालित होने वाली यह नई फ्लाइट एटीआर-72 विमान से संचालित की जाएगी। जल्द ही इसकी आधिकारिक घोषणा के साथ विस्तृत शेड्यूल जारी किया जाएगा। इस नई सेवा से विन्ध्य क्षेत्र के यात्रियों को छत्तीसगढ़ की राजधानी तक सीधे और तेज आवागमन की सुविधा मिलेगी।

व्यापार, शिक्षा, स्वास्थ्य और प्रशासनिक कार्यों के लिए यात्रा करने वाले लोगों को इसका सीधा लाभ मिलेगा।उप मुख्यमंत्री ने कहा कि प्रदेश सरकार का बजट लगातार बढ़ रहा है और विकास के नए आयाम स्थापित किए जा रहे हैं। उन्होंने दावा किया कि विन्ध्य क्षेत्र को बजट में विशेष प्राथमिकता दी गई है और क्षेत्र के अधोसंरचना विकास पर विशेष ध्यान दिया जा रहा है। इसी क्रम में रीवा-शहडोल मार्ग पर छुहिया घाटी में प्रस्तावित टनल निर्माण की दिशा में अहम कदम उठाया गया है। टनल के लिए सर्वे कार्य हेतु 5 करोड़ रुपये की स्वीकृति प्रदान की गई है। सर्वे के बाद परियोजना की विस्तृत रूपरेखा

तैयार की जाएगी। टनल निर्माण से पहाड़ी और घुमावदार रास्तों से होने वाली दुर्घटनाओं में कमी आने के साथ यात्रा समय भी घटेगा।इसके अलावा गोविंदगढ़ क्षेत्र में भी यातायात व्यवस्था को सुगम बनाने के लिए नया बायपास बनाया जाएगा। यह बायपास खंडो मंदिर के पास से पपरा पहाड़ की ओर विकसित किया जाएगा। इससे स्थानीय यातायात का दबाव कम होगा और भारी वाहनों की आवाजाही सुचारु रूप से हो सकेगी। उप मुख्यमंत्री ने कहा कि विन्ध्य क्षेत्र के सर्वांगीण विकास के लिए सरकार प्रतिबद्ध है और आने वाले समय में क्षेत्र को और भी कई सौगातें मिलेंगी।

मार्च से फिर उड़ान भरेगी रीवा भोपाल हवाई सेवा, 19 सीटर विमान की तैयारी अंतिम चरण में

रीवा।

लंबे समय से बंद पड़ी रीवा भोपाल हवाई सेवा एक बार फिर शुरू होने जा रही है। मार्च माह से 19 सीटर विमान के संचालन की तैयारियां अंतिम चरण में पहुंच चुकी हैं। यदि सब कुछ योजना के अनुसार रहा तो करीब एक वर्ष बाद रीवा से भोपाल के बीच आम यात्रियों के लिए नियमित उड़ान सेवा बहाल हो जाएगी। रीवा एयरपोर्ट से सबसे पहले राजधानी भोपाल के लिए ही हवाई सेवा शुरू की गई थी। शुरुआती महीनों में यात्रियों को बेहतर सुविधा मिली, लेकिन कुछ समय बाद तकनीकी और संचालन संबंधी कारणों से यह सेवा बंद हो गई। इसके बाद से आम जनता पूरी



तरह ट्रेन और सड़क मार्ग पर निर्भर हो गई थी। रीवा संभाग के लोगों के लिए यह हवाई सेवा बेहद महत्वपूर्ण मानी जा रही है। राजधानी भोपाल से सीधा हवाई संपर्क शुरू होने से व्यापार, शिक्षा, स्वास्थ्य और प्रशासनिक कार्यों के लिए यात्रा

सुगम हो जाएगी। खासकर व्यवसायियों, विद्यार्थियों और आपात चिकित्सा जरूरतों वाले यात्रियों को बड़ा लाभ मिलेगा। क्षेत्रीय नागरिकों का कहना है कि यदि उड़ान सेवा नियमित और समयबद्ध तरीके से संचालित होती

है तो इसका अच्छा प्रतिसाद मिलेगा। फरवरी 2025 से ठप है सेवाफरवरी 2025 से रीवा भोपाल के बीच एयर कनेक्टिविटी पर पूरी तरह ब्रेक लग गया था। वर्तमान में ओला की चार्टर्ड फ्लाइट्स का संचालन होता है, लेकिन वह केवल मंत्रियों और जनप्रतिनिधियों तक सीमित है। आम यात्रियों के लिए कोई नियमित उड़ान उपलब्ध नहीं है।पहले 19 सीटर विमान सेवा का संचालन पलाई बिग द्वारा किया जा रहा था। बाद में कंपनी का टेकओवर दूसरी कंपनी ने कर लिया, जिसके चलते उड़ानों का संचालन रोकना पड़ा। विमान और संचालन व्यवस्था को नई कंपनी के मानकों के अनुसार तैयार करने में समय लग गया।अब नई कंपनी के साथ नई

शुरुआतजानकारी के अनुसार, पहले यह सेवा फरवरी में शुरू की जानी थी, लेकिन एयरक्राफ्ट समय पर तैयार नहीं हो पाए। अब मार्च माह से उड़ान शुरू होने की संभावना प्रबल मानी जा रही है। पहले यह सेवा पलाई बिग के माध्यम से दी जा रही थी, जिसे बाद में स्काई होप ने हायर किया। अब विमान को नई कंपनी के संचालन मानकों के अनुरूप तैयार किया जा रहा है। एयरक्राफ्ट का डिजाइन और ब्रांडिंग भी बदली जा रही है। कंपनी के पास कुल तीन 19 सीटर विमान हैं। इनमें से दो विमान पूरी तरह तैयार हो चुके हैं, जबकि एक अंतिम चरण में है। तीसरे विमान के तैयार होते ही भोपाल-रीवा के बीच नियमित उड़ान सेवा शुरू कर दी जाएगी।

राजस्व वसूली कार्य में लापरवाही पर 6 कर्मचारियों की हुई कार्यवाही दो कर्मचारियों की रोकी वेतन वृद्धि, चार को दी गई चेतावनी

हरिभूमि न्यूज: कटनी

वित्तीय वर्ष समाप्ति के मद्देनजर निगम के राजस्व वसूली कार्य में निरंतर लापरवाही बरतने तथा समीक्षा बैठक के दौरान दिए निर्देशों की अवहेलना करने के कृत्य को गंभीरता से लेते हुए नगर निगम आयुक्त सुश्री तपस्या परिहार ने सख्त रुख अपनाते हुए 6 कर्मचारियों के विरुद्ध अनुशासनात्मक कार्रवाई की है। निगमायुक्त ने इस लापरवाही पर जहां निगम के जहां दो सहायक राजस्व निरीक्षकों की वेतन वृद्धि तत्काल असंचयी प्रभाव से रोकने का आदेश जारी किया है। वहीं वार्ड क्रमांक 3 एवं 39 के वसूली कर्ता तथा वार्ड क्रमांक 4 एवं 43 के



सहायक राजस्व निरीक्षकों को चेतावनी पत्र जारी किया है। निगमायुक्त ने स्पष्ट किया कि राजस्व वसूली निगम के विकास कार्यों की आधारशिला है, अतः इस कार्य में किसी प्रकार की शिथिलता स्वीकार नहीं की जाएगी। निगमायुक्त ने वसूली कार्य हेतु गठित दल के अधिकारी एवं

कर्मचारियों को सख्त हिदायत दी है कि वे सर्वोच्च प्राथमिकता के साथ निर्धारित लक्ष्यों के अनुरूप वसूली कार्य करना सुनिश्चित करें, अन्यथा की स्थिति में भविष्य में और कड़ी कार्रवाई की जाएगी। निगमायुक्त का यह कदम निगम के राजस्व संग्रहण में पारदर्शिता और जवाबदेही बढ़ाने की दिशा में महत्वपूर्ण है।

19 लोगों पर 3800 रुपये का स्पॉट फाइन

सफाई व्यवस्था का उल्लंघन कर गंदगी फैलाने वालों पर नगर निगम द्वारा स्पॉट फाइन की कार्यवाही भी प्रारंभ कर दी गई है। स्वास्थ्य अधिकारी संजय सोनी ने बताया कि नगर में स्वच्छता व्यवस्था को सुदृढ़ बनाए रखने के उद्देश्य से निगम प्रशासन द्वारा लगातार निगरानी एवं प्रवर्तन कार्यवाही की जा रही है। इसी क्रम में गुरुवार को जोन क्रमांक 6 एवं 7 माध्यमनगर के बाजार क्षेत्रों में चलाए गए अभियान के दौरान स्वच्छता नियमों का उल्लंघन करने वाले 19 व्यक्तियों पर 200 रुपये के मान से कुल 3800 रुपये के स्पॉट फाइन की कार्यवाही की गई। अभियान के दौरान सार्वजनिक स्थानों पर कचरा फैलाने, निर्धारित स्थलों के अतिरिक्त अपशिष्ट त्यागने तथा स्वच्छता मानकों की अनदेखी करने के प्रकरण पाये जाने पर संबंधित व्यक्तियों से मौके पर ही जुर्माना वसूल कर उन्हें भविष्य में नियमों का पालन करने की सख्त हिदायत दी गई। कार्यवाही के दौरान नगर निगम के स्वास्थ्य विभाग के दीपक अग्निहोत्री, सुरांशत सिंह परिहार, अजय निगम, दीपक जानोकर अजय दहिया, मनोज गौर, सुरेंद्र नाहर, अनिल महतो, सोहन बिरहा सहित दल के अन्य कर्मचारी उपस्थित रहे। निगम प्रशासन ने स्पष्ट किया है कि शहर को स्वच्छ एवं सुंदर बनाए रखने के लिए ऐसे अभियान निरंतर जारी रहेंगे।

कार्यवाही: किराया जमा नहीं करने पर नजि ने तीन दुकानों में जड़ दिया ताला

हरिभूमि न्यूज: कटनी

वित्तीय वर्ष की समाप्ति को दृष्टिगत रखते हुए बकाया वसूली में तेजी लाते हुए नगर निगम कटनी ने एक बार फिर सख्त रुख अपनाते हुए शनिवार प्रातः प्रियदर्शिनी बस स्टैंड स्थित निगम स्वामित्व की तीन दुकानों में तालाबंदी की कार्यवाही की। लंबे समय से संबंधित

आवंटियों द्वारा दुकान किराया जमा न करने पर यह कार्रवाई की गई। राजस्व अधिकारी जागेश्वर प्रसाद पाठक ने बताया कि संबंधित आवंटियों को पूर्व में कई बार किराया राशि जमा करने हेतु सूचित किया गया तथा पर्याप्त अवसर भी प्रदान किया गया, लेकिन निर्धारित समयविधि में राशि निगम कोष में जमा नहीं की गई। इसके

चलते नियमों के तहत तालाबंदी की कार्यवाही अमल में लाई गई। राजस्व अधिकारी ने बताया कि प्रियदर्शिनी बस स्टैंड की दुकान क्रमांक 23 के आवंटि पर अप्रैल 2022 से मार्च 2024 तक 18 हजार 126 रुपये बकाया था। जबकि दुकान क्रमांक 6 के आवंटि द्वारा अप्रैल 2024 से मार्च 2026 तक 8 हजार 903 जमा नहीं

किए गए। वहीं दुकान क्रमांक 12 के आवंटि पर अप्रैल 2024 से मार्च 2026 तक 4 हजार 427 रुपये की बकाया किराया राशि निगम कोष में जमा नहीं की गई थी। तालाबंदी की कार्यवाही के समय राजस्व उप निरीक्षक विनोद सिंह चौहान, सहायक राजस्व निरीक्षक सनीष रजक एवं वसूलीकर्ता शरद सेन मौजूद रहे।

रीवा।

महिला सशक्तिकरण एवं बालिकाओं की सुरक्षा सुनिश्चित करने के उद्देश्य से महिला एवं बाल विकास विभाग द्वारा बेटों बचाओ बेटों पढ़ाओ योजनांतर्गत संचालित अपराजिता कार्यक्रम में आत्मरक्षा प्रशिक्षण का आयोजन किया जा रहा है।

शासकीय अनुसूचित जाति जनजाति छात्रावास में निवासरत बालिकाओं के लिए विशेष आत्मरक्षा प्रशिक्षण सत्र आयोजित किए जा रहे हैं। छात्रावास में रह रही बालिकाओं को प्रातः एवं सायं दोनों सत्रों में नियमित रूप से व्यावहारिक प्रशिक्षण प्रदान किया जा रहा है। महिला बाल विकास विभाग के जिला कार्यक्रम अधिकारी नयन सिंह के निदेशन में मास्टर ट्रेनर अनिता पटेल द्वारा बालिकाओं को आत्मरक्षा की विभिन्न तकनीकों का प्रशिक्षण दिया जा रहा है। जिसमें आकस्मिक परिस्थितियों में स्वयं को सुरक्षित रखने के उपाय, मानसिक दृढ़ता का विकास, सतर्कता एवं त्वरित निर्णय लेने की क्षमता का अभ्यास

शामिल है। प्रशिक्षण के दौरान बालिकाओं को शारीरिक संतुलन, पकड़ से छूटने की तकनीक, दूरी बनाए रखने की रणनीति तथा आसपास उपलब्ध साधनों के उपयोग की जानकारी भी दी जा रही है। छात्रावास अधीक्षिका श्रीमती फूलकुमारी साकेत के सक्रिय सहयोग एवं समन्वय से कार्यक्रम का सफल संचालन सुनिश्चित किया जा रहा है। प्रशिक्षण के दौरान बालिकाओं को महिला एवं बाल विकास विभाग की विभिन्न योजनाओं एवं सेवाओं से भी अवगत कराया गया। वन स्टॉप सेंटर के अंतर्गत महिलाओं एवं बालिकाओं को उपलब्ध कानूनी, चिकित्सीय एवं परामर्श सेवाओं की जानकारी साझा की गई।